रोबोट 


चेक लेखक कारेल चापेक लिखित नाटक 


RUR (Rossum’s Universal Robots) 
अंग्रेजी संस्करण : पॉल सेलवर आ नाइजेल प्लेफेयर 


मैथिली भावानुवाद 
योगेन्द्र पाठक ' वियोगी ' 


प्रकाशक 


योगेन्द्र पाठक ' वियोगी ' 
ब्लॉक 8, फ्लैट 2 बी 
डायमन्ड सिटी नॉर्थ 

68 जेसोर रोड 
कोलकाता 700055 


Printed at 

The saraswati Printing works 

2 Guru prosad Chawdhury Lane 
Kolkata 700006 


अनुवादक कॉपीराइट - योगेन्द्र पाठक वियोगी 
प्रथम संस्करण 2017 
दाम 100 टाका 


“Robot” : Maithili translation of Karel Capek’s drama “R.U.R.” 
By Yogendra Pathak Viyogi 
Mobile : +91.9831037532 


Price : Rs. 100 


किछु सूनि लेल जाओ 


मैथिली लेखन मे हमर प्रवेशक उद्येश्य छल मात्र एकटा उपन्यासक अनुवाद। ओ त5 पडले अछि, बीच मे 
उपस्थित भऽ गेलहुँ एकटा नाटकक अनुवाद ल5 कए। नाटक अछिए तेहन जे पढ्ला पर लागल जे अनुवाद 
करबाके चाही। 


चेक लेखक कारेल चापेक लिखित Rossumovi Univerzalni Roboti (Rossum’s Universal Robots), 
संक्षेप मे ए, नाटक 1920 इस्वी मे प्रकाशित भेल छल। पहिले पुस्तकक मुखपृष्ट पर ओकर अंग्रेजी नाम 
सेहो देल गेल छलैक। रोबोट अर्थात बेगारक कृत्रिम मजदूरक विज्ञान कल्पना ($0161106 10101) पर ई 
विश्वक पहिल साहित्यिक कृति छल जकर तीन सालक भीतरे तीस भाषा मे अनुवाद भ5 गेल छलैक। रोबोट 
शब्द पहिल बेर एही कृति मे व्यवहार भेलैक आ ताहू कारणें ई अमर भऽ गेल। अंग्रेजी मे अनुवाद केलनि 
पॉल सेलवर आ ओकरा मंचन लेल तैयार केलनि नाइजेल प्लेफेयर। 1921 इस्वीक जनवरी मास मे पहिल बेर 
चेक गणराज्य मे एकर मंचन भेल छल आ तकर बाद विभिन्न रूप मे विश्वक नामी रंगमंच सँ ल5 कए. 
स्कूल कॉलेज आदि मे सब ठाम एखन तक एकर मंचन भइए रहल छैक। 1938 इस्वी मे एकर संक्षिप्त रूप 
बीबीसी टेलीविजन सँ प्रसारण भेल छल जे एहि टेलीविजनक इतिहास मे पहिल विज्ञान कल्पित खिस्सा छल। 


एहि नाटकक रोबोट वर्तमान मे उपलब्ध यांत्रिक उपकरण जकाँ नहि, अपितु हाड मांसक बनल मानव सदुश 
कृत्रिम मानव छल। अन्तर एतबे जे ई अपन निर्माण स्वयं नहि क5 सकैत छल आ एकरा मे कोनो तरहक 
मानवीय संवेदना विकसित नहि भेल छलैक। ताहि कारणें मंचन लेल सब ठाम नामी अभिनेता/अभिनेत्री 
लोकनि रोबोटक रोल मे काज केलनि। 


जखन हम रोबोट विषय पर विज्ञान लेख हेतु सामग्री एकत्रित करए लगलहुँ तखने एहि नाटकक सूत्र भेटल 
छल। अनुवाद लेल हम पॉल सेल्वरक अंग्रेजी संस्करणक उपयोग कएल। हम एकरा भावानुवाद कहबैक 
कारण किछु ठाम हम संवाद के संक्षेपित सेहो कएल आ कतहु कतहु कथनोपकथन मे मामूली परिवर्तन कऽ 
कए किछु रोबोट पात्र कं हटा देल। तथापि मूल कृतिक आत्मा ओहिना राखल गेल अछि। अनुवादक 
उपयोगिता तऽ प्रबुद्ध पाठक सिद्ध करताह। 


एकंसम शताब्दीक दोसर दशक मे विद्वान पाठक लोकनि लेल एकर कथावस्तु किछु पुरान त5 जरूर लगतनि 
मुदा मुख्य बात जे ओहि समय मे कएल गेल कल्पना, रोबोट द्वारा मानव जातिक संहार, एखनहु प्रासंगिक 
अछि, अपितु कहि सकैत छिएऐक जे आरो बेसी भयावह भ5 कए आबि गेल अछि। एखनुक रोबोट यांत्रिक 
जरूर अछि मुदा ओहि मे कृत्रिम ज्ञान (artificial 1116111261106, संक्षेप मे 41) प्रचुर मात्रा मे भरल गेल 
छैक। एहि क्षेत्र मे तीव्र गतिएँ जे विकास भऽ रहल छैक ताहि सँ एखनुक मानव समुदाय कतेक भयभीत 
अछि तकर उदाहरण लेल देखियौक विशवक चारि टा नामी वैज्ञानिक द्वारा देल गेल ओहि चेतौनी के - 


“Success in creating AI would be the biggest event in human history. Unfortunately it might 
also be the last, unless we learn how to avoid the 75.” एहि चेतौनीक लेखक छथि केम्ब्रिज 


विश्वविद्यालय के विश्व प्रसिद्ध वैज्ञानिक स्टीफेन हाउकिंग, कैलिफोर्निया विश्वविद्यालय बर्कलेक कम्प्यूटर 
विज्ञानी स्टुअर्ट रसेल, अमेरिकाक 17 के भौतिक विज्ञानी प्रोफेसर मैक्स टैगमार्क आ ओही ठामक नोबेल 
पुरस्कार विजेता भौतिक विज्ञानी फ्रैंक विल्जेक। एकर चर्चा मिथिला दर्शन मे रोबोट विषय पर हमर लेख मे 
नीक जकाँ कएल गेल। 


इंटरनेट मे उपलब्ध पॉल सेल्वरक अंग्रेजी संस्करण मे कॉपीराइटक चर्चा नहि छैक। ओना तऽ मूल पुस्तक आ 
एहि अनुवाद कें प्रकाशित भेना सन्तानबे साल भ5 गेलैक आ हमरा जनतबें काँपीराइटक अवधि शेष भ5 
गेलैक तथापि यदि अज्ञानतावश हमरा सँ कोनो कानूनी गलती भ5 गेल होअए तऽ सम्बन्धित सब व्यक्ति सँ 
हम क्षमा चाहैत छी। 


मुखपृष्ट लेल मूल RR पुस्तकक छविक संग आधुनिक रोबोटक छवि मिलाकए चित्र तैयार केलनि हमर 
कार्यालयक कनिष्ठ सहकर्मी तुषार कान्ति दास। एहि लेल हुनक आभारी छी। 


योगेन्द्र पाठक “वियोगी ' 


कलकत्ता, ज्येष्ठ पूर्णिमा 2017 

अंक 1 


यूरोपक मुख्य इलाका सँ दूर समुद्र मे एकटा टापू जकर नामे पड़ि गेलैक रोजुम टापू। रोजुम 
यूनिवर्सल रोबोट कम्पनीक केन्द्रीय कार्यालय। दहिना कात प्रवेश द्वारा सामनेक देवालक 
खिड़की सँ कारखानक चिमनीक कतार देखा रहल अछि। बामा कात अछि मेनेजर लोकनिक 
विभाग। जेनरल मैनेजर हैरी डोमिन एकटा पैघ अमेरिकन टेबुलक सामने घुमावदार कुर्सी पर 
बैसल छथि। हुनका बामा कातक देवाल पर रेल आ जहाजक मार्ग देखबैत पैघ नक्शा सब 
टाँगल अछि। दहिना कातक देवाल पर छपल विज्ञापन जेना “रोबोट लगाउ, उत्पादन बढाउ” 
“रोबोट सबसँ सस्ता मजदूर अछि” आदि टाँगल अछि। देवालक सस्त वस्तुक विपरीत फर्श 
पर तुर्की सँ आनल कीमती कालीन ओछाओल अछि, आर कमरा मे कीमती सोफा, 
चमड़ाक कवर बला आर्मचेयर, फाइलिंग केबिनेट आदि राखल अछि। खिड़की लग एकटा 
टेबुल पर हुनक स्टेनो सुला टाइपराइटर पर चिट्टी टाइप करबा लेल उद्यत अछि। 


(सुला सँ, किछु लिखबैत) तैयार भऽ गेलें ? 

हँ। 

लिख - ई. एम. मैकवाइकर एण्ड कम्पनी, साउथेम्प्टन, इंगलैंड कें चिट्टी “माल के यात्रा मे 
नष्ट भेलाक कोनो गारंटी हम सब नहि लैत छी। जखने माल जहाज पर चढ़ाओल गेल छल, 
हमरा लोकनि अहाँक जहाजक कप्तान कें चेता देने छलिएनि जे ई जहाज रोबोट के लऽ 
जेबा लेल ठीक नहि अछि। हम सब नष्ट भेल सामानक कोनो उत्तरदायित्व नहि लेब। - 
अपनेक विश्वासी, आर.यू आर. ” 

(सुला, जे एतेक काल एकदम स्पन्दनहीन छल, एकाएक तीव्र गतिएँ टाइप करब शुरू 
केलक आ किछुए सेकण्ड मे चिट्टी निकालि कए रुकि गेल) 

भ5 गेलो? 

जी। 

एकटा आर लिख - ई. बी. हायसन एजेन्सी, न्यूयॉर्क, अमेरिका कें “पाँच हजार रोबोटक 
अपनेक ऑर्डर भेटल, बहुत धन्यवाद। अपने जे जहाज पठा रहल छी ताहि मे ओतबे मात्राक 
कोयला हमरा कम्पनी लेल पठा देब। एकरा हम रोबोटक दामक अग्रिम राशिक रूप मे राखि 
लेब। अपनेक विश्वासी, आर.यू आर. ”। 

(सुला ओहिना एकाएक तीव्र गतिएँ टाइप क5 लैत अछि) 

भऽ गेलौ ? 

जी। 

आब लिख फ्रेडरिक वर्क्स, हैम्बुर्ग जर्मनी कें “पन्द्रह हजार रोबोटक अपनेक ऑर्डर भेटल, 
बहुत धन्यवाद ....”। (टेलीफोन बजैत अछि) “हेलो, हम केद्रीय कार्यालय सँ बजेत छी .... 
हँ .... निश्चय .... हुनका टेलीग्राम पठा दियनु ... बेस” (टेलीफोन रखैत छथि) कतऽ 
छलहुँ हम ? 

पन्द्रह हजार रोबोटक अपनेक ऑर्डर भेटल। 

ठीक, पन्द्रह हजार रोबोटक अपनेक ऑर्डर भेटल (मारियसक प्रवेश) 

की बात मारियस ? 

अपने सँ भेंट करबा लेल एकटा महिला आएल छथि। 

महिला ? के छथि ओ ? 

हम नहि चिन्हेत छिएनि, ई कार्ड देलनि (कार्ड दैत अछि) 

(कार्ड पढ़ैत) ओ ! राष्ट्राध्यक्ष ग्लोरी सँ !, हुनका लेने आबह। 

(मारियस बाहर दिश जाइत अछि, फर प्रवेश करेत) 

एम्हर बाटें आउ (चेहरा कने झँपने हेलेना ग्लोरीक प्रवेश, मारियसक प्रस्थान) 

(ठाढ़ होइत) आर.यू.आर. मे अपनेक स्वागत अछि। बैसल जाओ। की सेवा हमरा सँ ? 
अपने मि0 डोमिन, जेनरल मैनेजर छी ने ? 

जी 

हम आएल छी ... 

राष्ट्राध्यक्ष ग्लोरीक पठाओल, बहुत नीक बात। 

राष्ट्राध्यक्ष ग्लोरी हमर पिता छथि। हमर नाम भेल हेलेना ग्लोरी। 

मिस ग्लोरी, हमर अहोभाग्य जे राष्ट्राध्यक्ष ग्लोरीक सुपुत्रीक स्वागत करबाक अवसर भेटल। 
हमरा बाहर त5 ने भगा देब ? 

कहू तऽ एहनो कतहु होइक, अपने आराम सँ बेसू। सुला, तों बाहर जो। 

(सुलाक प्रस्थान) 

कहू की सेवा हम क5 सकैत छी ? 

हम आएल छी ... 

एहि कारखाना मे रोबोट कोना बनाओल जाइत छैक से देखबा लेल, सएह ने ? कोनो बात 
नहि 

हमरा लगैत छल जे ... 

कारखानाक भीतर जाएब मना छैक। ठीके, मुदा एतए सब दर्शक कोनो ने कोनो पैरवी 
लगाइये कऽ अबैत छथि। 

आ अपने हुनका सबक ... 

किछुए चीज देखबैत छिएनि। रोबोट निर्माणकार्य विधि गुप्त छैक ने। 

यदि अपने बूझि सकितियैक जे ... 

एहि मे अपनेक कतेक उत्सुकता अछि सएह ने। पूरा यूरोप मे एखन एकरे चर्चा छैक। 
अहाँ हमरा अपन बात पूरा करए दिअऽ ने। 

नहि बुझलहुँ, अहाँ किछु दोसर बात करए चाहैत छी की ? 

हम पूछए चाहैत छलहुँ.... 

डोमिन 

जे अपने लेल अपवाद कएल जा सकेत छैक की नहि जाहि सँ पूरा कारखाना देखाओल जा 
सकए। सएह बात छैक ने मिस ग्लोरी ? 

अहाँ कोना बुझलिये जे हम सएह कहऽ चाहैत छी ? 

एतए सब एहिना कहैत छथि। मुदा हम अपने के जरूर आन दर्शक सँ किछु विशेष देखा 
देब। 

धन्यवाद्‌ 

मुदा शर्त जे कतहु बजबैक नहि। 

हम वचनबद्ध भेलहुँ। 

की अहाँ अपन नकाब नहि उतारबैक ? 

ओह (नकाब उतारैत छथि, डोमिन हुनका निहारैत छथि) अपने सब के एतए बहुत सावधान 
रहए पड़ैत अछि ने ? 

(हुनका निहारिते) हँ ... बात ... ई ... 

को बात छैक ? 

हम अपने के एतए पाबनि आहलादित छी। जहाज पर कोनो कष्ट तऽ ने भेल ? 

नहि, किएक ? 

ओहिना ... बात ई छैक जे अपने एतेक नबकबारि छी ! 

आब हम सब कारखाना चली ? 

अएँ ... हँ ... बाइस ? 

बाइस कथी ? 

अपनेक वयस। 

एकैस, मुदा ताहि सँ की ? 

कारण ... (कने उत्साहित होइत) अपने एतए किछु बेसी दिन रहबे कि ने ? 

से निर्भर करतैक एहि बात पर जे हमरा कतेक कारखाना देखबैत छी। 

ओह निश्चय, ... अपने कें सब किछ देखा देब मिस ग्लोरी। किन्तु पहिने एहि आविष्कारक 
खिस्सा नहि सूनए चाहब ? 

जरूर 

(हेलेना दिस अनुराग भाव सँ देखैत) 1920 इस्वीक बात छिऐक, शरीर क्रिया विज्ञानक 
विशेषज्ञ बूढा रोजुम, जे ओहि समय युवा वैज्ञानिक छलाह, एहि दूर दराजक टापू पर मात्र 
समुद्री जीवक अध्ययन करबा लेल आएल छलाह। एतए ओ रसायनिक संश्लेषण सँ जीवक 
मूल तत्व प्रोटोप्लाज्म बनेबाक कोशिश केलनि। एहि काज मे हुनका भेटलनि एहन पदार्थ जे 
जीव जकाँ छल मुदा ओकर बनाबट दोसर छलैक। ई आविष्कार भेलैक 1932 इस्वी मे, 
अमेरिकाक खोजक ठीक चारि सौ चालीस साल बाद। 

अहाँ कें सबटा कण्ठस्थ अछि ? 

हँ, मुदा शरीर क्रिया विज्ञान हमर विषय नहि छी, की आरो सुनबैक ? 


हेलेना जरूर 

डोमिन एकर बाद बूढा रोजुम लिखलनि - “ एखन तक प्रकृति मे जीव कें बनबैक एकेटा तरीका 
छलैक जकरा लोक ईश्वरक शक्ति बुझैत छल, मुदा हम आइ एकर विकल्पक आविष्कार 
केलहुँ जे अत्यधिक सरल आ विविधतापूर्ण छेक।”। अहाँ सोचि सकत छिऐक मिस ग्लोरी 
ओ केहन महत्वपूर्ण क्षण रहल हेतैक - वैकल्पिक विधि सँ जीवनक निर्माण, वैकल्पिक 


मानव ! 

हेलेना आश्चर्य ! 

डोमिन मुदा आब समस्या उठलैक परखनली सँ बाहर पूर्ण मानव कोना बनत ? माने कोना हाड, 
माँस, विभिन्न अंग प्रत्यंग आ फेर उत्प्रेरक, एन्जाइम, हॉर्मोन आदि बनाओल जाएत। 
बुझलियैक ने ? 

हेलेना किछु नहि बुझलियैक। 

डोमिन कोनो बात नहि। देखियौक, अपना रसायनक सहायता सँ ओ किछु कीड़ा मकोड़ा त5 


निश्चिते बना सकेत छलाह मुदा ओ एके बेर मे मनुक्खे बनेबाक प्रयास करए लगलाह। 
एतहि समस्या ठाढ़ भेलैक। 
हेलेना कोन समस्या ? 


डोमिन प्रकृतिक नकल करबाक। पहिने ओ एकटा कृत्रिम कुकुर बनौलनि, जाहि मे बहुत समय 
लगलैक आ अन्त मे बनलैक जे पिल्ला से किछुए दिन मे मरिओ गेलैक। म्यूजियम मे हम 
ओ देखाएब अहाँ कें। आ तकर बाद सीधे ओ लगलाह मनुक्ख बनबै मे। 


हेलेना अहाँ कहैत छी ई बात हमरा गुप्त राखै लेल ? 

डोमिन हँ, ककरो नहि कहबाक अछि। 

हेलेना जे बात यूरोप आ अमेरिकाक सब स्कूलक पाठ्यक्रम मे छैक आ सबके बूझल छैक ! 

डोमिन ठीक, मुदा जे स्कूलक किताब मे नहि लीखल छैक, जेना कि बूढ़ा रोजुम बताह छलाह। 
हमर बात मानू जे ई ककरो कहबाक नहि छैक जे ओ असली मनुक्ख बनबै चाहैत छलाह। 

हेलेना मुदा अहाँक कारखाना मे मनुक्ख त5 बनिते अछि। 

डोमिन असली नहि, लगभग ओहन। मुदा बूढ़ा रोजुम के ओ पसिन्न नहि छलनि, ओ तऽ पूर्ण 


अनीश्वरवादी छलाह आ ईश्वरक सत्ता के मानिते नहि छलाह। तें ओ मनुक्ख बना कए देखा 
देबऽ चाहैत छलखिन जे ईश्वरक कोनो काज नहि छैक। शारीरिक संरचनाक बारे मे अहाँ के 


किछु बूझल अछि ? 
हेलेना बहुत थोर। 
डोमिन हमरहु बेसी नहि बूझल अछि। मुदा देखियौक बूढ़ा रोजुम बहुत दुस्साहसक काज केलनि आ 


करीब दस बरखक मेहनतिक बाद कहुना एकटा मनुक्ख जकाँ जीव बनौलनि जे मात्र तीन 
दिन तक जीबैत रहल। इहो हम म्यूजियम मे अहाँ के देखाएब। तकर बाद एलाह हुनक 
भातिज युवा रोजुम। युवा रोजुम बड़ प्रतिभाशाली इंजीनियर छलाह । ओ चाचा के कहलखिन 
“यदि प्राकृतिक मनुक्खक तुलना मे अहाँ जल्दी अपन मनुक्ख नहि बना सकैत छी तखन 
एहन ज्ञानक काजे की ?” ओ स्वयं तखन मानवीय शरीर संरचना सीखऽ5 लगलाह। 

एकरा बारे मे स्कूलक किताब मे किछु नहि लीखल छेक। 

ठीके, स्कूलक किताब सब खाली विज्ञापन सँ भरल रहैत छेक आर किछु निकृष्ट सामग्री। 
रोजुम चाचा-भातिजक संयुक्त प्रयासक बारे मे जे किताब मे लिखल छेक से मात्र कपोल 
कल्पना छैक। असल मे हुनका दूनू मे सदिखन झगड़ा होइते रहैत छलनि। बूढ़ा औद्योगिक 
बात किछु बुझैत नहि छलखिन आ अपना जिद पर अडल रहेत छलाह जे ईश्वरक रचनाक 
सदृश मानव बनाइये कए रहताह। फेर भातिज हुनका अपन प्रयोगशाला मे बन्द क$ देलखिन 
आ अपने एकटा इंजीनियरक दृष्टिकोण सँ मानव निर्माणक काज मे लागि गेलाह। बूढ़ा 
ओही प्रयोगशाला मे दूटा दुर्घटना करैत एक दिन अपन जीवनलीला समाप्त केलनि। 

आ युवा इंजीनियर के को भेलनि ? 

ओ बुधियारी सँ अपन काज करेत गेलाह। अहाँ ध्यान दियौक जे मानव शरीरक संरचना 
बहुत क्लिष्ट छैक। आ सबटा अंगक उपयोग होइतो नहि छैक। युवा रोजुम एकरा सरल 
करबाक प्रयास मे लगलाह, जे किछु छोड़ल जा सकत छलैक तकरा हटबैत गेलाह। अहाँ 
बोर तऽ ने भऽ रहल छी ? 

नहि, नहि, अपितु ई खिस्सा तऽ अत्यधिक मनोरंजक छैक, कहैत रहू। 

युवा रोजुम सोचलनि “मानव के खुशीक बोध होइत छैक, ओ पियानो बजबेत अछि, टहलए 
जाइत अछि आ एहिना बहुत रास बेकारक काज करैत अछि” 

ओ ! 

यदि ककरो सिलाइ बुनाइ करबाक छैक आ कि खाता लिखबाक छैक त5 उपरका काज 
सब अनावश्यक भऽ जाइत छैक ने। की अहाँ पियानो बजबैत छी ? 

हँ। 

बहुत नीक, मुदा काज केनिहार मसीन के पियानो बजबे सँ आ कि खुसी हेबा सँ कोन 
काज ? बूझि रहल छिऐक मिस ग्लोरी ? अहाँक विचार सँ कोन तरहक चाकर सबसँ नीक 
होएत ? 

जे सबसँ काजुल आ इमानदार होअए। 

नहि, जे सबसँ सस्ता होअए, जकर जरूरति न्यूनतम रहैक। युवा रोजुम एहने चाकरक 
आविष्कार केलनि। तें मानव संरचना के सरल करबाक जरूरति भेलैक। ओ एहन सबटा अंग 
कें हटा देलखिन जे काज करबा मे सहायक नहि छलैक - अनेरे एहन अंग सब मानव कें 
बेसी महग बना दैत छलैक। वास्तव मे ओ मानव के त्यागि रोबोट बनौलनि। ध्यान दियौक 
मिस ग्लोरी, रोबोट मानव नहि छिऐक। क्रियात्मक रूपें ओ मानव सँ बेसी सुधरल अछि, 
ओकर बुद्धि सेहो बेसिए छैक मुदा ओकरा आत्मा नहि छैक। 

कोना बुझलियैक ओकरा आत्मा नहि छैक ? 

अहाँ रोबोट के भीतर सँ देखलियैक अछि कहियो ? 

नहि। 

बहुत सरल, सुधरल बनाबट, वास्तव मे कोनो इंजीनियरक उत्तम कृति। ओकरा भीतर सब 
किछु बहुत सोझ आ व्यवस्थित तरीका सँ सजाओल रहैत छैक। एक हिसाबें प्राकृतिक रचना 
सँ बेसी नीक। 

मुदा मानव त5 ईश्वरक रचना छिएऐक। 

तें ने खराप। ईश्वर कें आधुनिक इंजीनियरिंग के कोनो ज्ञान छलनिए नहि। की अहाँ विश्वास 
करने जे युवा रोजुम सेहो ईश्वर सँ आगू बढ्बाक प्रयास केलनि ? 

से कोना ? 

ओ दैत्याकार सुपर-रोबोट बनाएब शुरु केलनि - बारह फुट लम्बा। मुदा असफल रहलाह। 
असफल ? 

हँ, ओहि सुपर-रोबोटक अंग सब टूटि कए खस5 लगलैक। कारण ई धरती ओहन दैत्य कें 
सम्हारैक लेल बनले नहि छैक। तखन ओ साधारण मानवक आकारक रोबोट पर ध्यान 
देलनि। एखन हम सब ओहने रोबोट बनबैत छी जे एकदम मनुक्खे जकाँ देखबा मे लागत। 
हम अपना शहर मे पहिल बेर रोबोट देखने छलियैक। मुनिसपैलेटी द्वारा ओकरा शहरक 
सफाइ काज मे लगाओल गेल छलैक। ओ विचित्र आ शान्त छल। 

हमरा कारखाना मे अनेक प्रकारक रोबोट बनाओल जाइत छैक - साधारणो आ बहुत नीक 
क्वालिटीक सेहो। नीक रोबोट बीस साल तक चलत। 

तकर बाद ओ मरि जाइत छैक ? 

मरब नहि कहबैक, बेकार भ5 जाइत छैक। कोनो मसीन एकटा अवधि के बाद बेकार भइये 
जाइत छैक ने। 

की अहाँ सब महिला रोबोट सेहो बनबैत छिएऐक ? 

हँ, किछु काज लेल ओकर माँग छैक, जेना स्टेनो, सेल्सगर्ल, घरेलू परिचारिका आदि। लोक 
महिलाक अभ्यस्त भ5 गेल अछि ने। अहाँ हमर टाइपिस्ट के देखलियैक ? (सुला क 
बजबेत छथि) 

ध्यान नहि देलियैक (सुलाक प्रवेश) 

सुला, मिस ग्लोरी तोरा देखए चाहेत छथुन। 

(सुला के सम्बोधित करैत) बहुत खुशी भेलहुँ अहाँ कें देखि। एतए अहाँ के नीक त5 
नहिए लगैत होएत ? 

हमरा नहि बूझल अछि मिस ग्लोरी। 

अहाँक जन्म कोन शहर मे भेल ? 

एतहि कारखाना मे। 

ओ, एतहि अहाँक जन्म भेल ! 

हम कारखाना मे बनाओल गेलहुँ 

की कहलियैक ? 

(हॅसैत) सुला उत्तम कोटिक रोबोट अछि मिस ग्लोरी। 

की बजे छी ? 

ठीके, एहि बात सँ सुला तमसाइत नहि अछि। देखियौक हम सब रोबोटक त्वचा कतेक नीक 
बनबैत छिऐक (सुलाक गाल छुबेत छथि) अपनहि छूबि कए जाँचि लियौक। 

नै, (हड़बड़ी मे ठाढ़ भ5 जाइत छथि) 

अहाँ अपना आ सुलाक त्वचा मे अन्तर बुझिए नहि पेबे। (सुला कने पाछू घूमि जो आ 
मिस ग्लोरी सँ गप कर) 

बैसि जाउ मिस ग्लोरी (हेलेना बैसि जाइत छथि) एतए अबै मे जहाज पर कोनो कष्ट तऽ 
नहि भेल ? 

बिल्कुल नहि। 

घुरती मे आमेलिया जहाज सँ नहि जाउ, मौसम बदलि रहल छैक। पेन्सिलवानिया जहाजक 
प्रतीक्षा करू। ओ पैघ आ शक्तिशाली जहाज छैक। 

ओकर गति कतेक छैक ? 

बीस नॉट। पचास हजार टन ओजनक ई जहाज नवीनतम अछि मिस ग्लोरी। 

धन्यवाद 

सुला, मिस ग्लोरी के अपन फ्रेंच भाषाक ज्ञानक बारे मे किछु बता दहुन। 

(सुला सँ) अहाँ फ्रेंच जनेत छी ? 

हम चारि भाषा जनेत छी मिस - चेक भाषाक अतिरिक्त अंग्रेजी, फ्रेंच आ जर्मन। 

(चौंकेत आ कुर्सी सँ कुदैत) सब बकबास छी, सुला कोनो दशा मे रोबोट भैए नहि सकैत 
छथि। ओ हमरे जकाँ महिला छथि। सुला अहाँ किएक लोक क भ्रम मे फंसा रहल 
छियैक? 

हम रोबोट छी। 

नहि, अहाँ झूठ बजैत छी। प्रचार करबा लेल अहाँ के एना सिखाओल गेल अछि। सत्त बाजू, 
अहाँ हमरे जकाँ एकटा महिला छी ने। 

नहि मिस ग्लोरी, सुला सत्ते रोबोट अछि। 

बिल्कुल झूठ। 

तखन हमरा प्रमाणित करहिं परत (घंटी बजबेत छथि, मारियसक प्रवेश) मारियस, सुला के 
चीरफार बला कमरा मे ल5 जो आ ओकर भीतरक भाग खोलि दहीक। 

कतऽ लऽ जेतैक ? 

चीरफार बला कमरा मे। ओतए अहाँ भितरका अंश स्पष्ट रूप सँ देखि सकबैक। 

नहि नहि, एना नहि करियौक। 

मुदा अहाँ हमरा पर झूठ बजबाक अभियोग लगोलहुँ। 

तैयो हम सुला कें मरए नहि देबैक। 

मसीन के मारल नहि जा सकत छैक। 


हेलेना 


सुला 
हेलेना 


सुला 
हेलेना 
सुला 
हेलेना 
सुला, 
हेलेना 
डोमिन 
मारियस 
डोमिन 
मारियस 
डोमिन 
मारियस 
डोमिन 
मारियस 
हेलेना 
मारियस 
डोमिन 


हेलेना 
डोमिन 
हेलेना 
डोमिन 
हेलेना 
डोमिन 
हेलेना 
डोमिन 
हेलेना 


13 


(सुला सँ) अहाँ डराउ नहि सुला, हम अहाँ के जाए नहि देब। कहू त5 हमरा, की अहाँ 
पर एहिना अत्याचार होइत रहैत अछि ? 

हम रोबोट छी। 

ताहि सँ की ? रोबोट हमरे सब जकाँ त5 होइत छैक। अहाँ अपना के टुकड़ी टुकड़ी मे 
काटऽ देबैक ? 

हँ। 

अहाँ कें मरबाक डर नहि अछि ? 

हम किछु नहि कहि सकेत छी। 

अहाँ कें बूझल अछि ओतए अहाँ के की दशा होएत ? 

हँ, हम चलि फिरि नहि सकब। 

कतेक घृणित बात ! 

मारियस, मिस ग्लोरी के बता दहुन तों की छें। 

हम रोबोट छी। 

तों सुला कें कटे लेल ल5 जेबही ? 

हँ। 

एहि लेल तोरा दुख नहि हेतौक ? 

हम नहि कहि सकत छी। 

ओकर की दशा हेतैक ? 

ओ चलि फिरि नहि सकत। तकर बाद ओकरा चूरैबला मसीन मे दऽ देल जेतैक। 
लेकिन से त5 भेल मरब। अहाँ के मरबा सँ डर नहि होइत अछि ? 

नहि। 

देखियौक मिस ग्लोरी, रोबोट के जिनगीक प्रति कोनो मोह नहि छैक। ओकरा लेल हँसी 
खुशीक कोनो अर्थ नहि छैक। 

बन्द करू ई नाटक, सब कें हटा दियौक। 

सुला, मारियस, तों सब बाहर जो। (सुला आ मारियसक प्रस्थान) 

(उत्तेजित होइत) ओह कतेक विचित्र आ घृणास्पद ! 

शान्त होउ मिस ग्लोरी, एतए खिड़की लग आउ, देखियौक। 

(खिड़की लग आबि देखैत) हँ, राज मिस्त्री सब। 

रोबोट सब, एतए हमर सब काज केनिहार रोबोट अछि। ओतए दूर मे देखियौक। 
कोनो ऑफिस छिऐक। 

गिनती घर, आ ओहि मे ... 

किछु अधिकारी लोकनि रहैत छथि । 

डोमिन सबटा रोबोट, एतए सबटा अधिकारी रोबोट छथि। (ताबत कारखाना मे घटा बजैत छैक) 
दुपहरिया भ5 गेल। हमरा घंटा बजब5 पडैत अछि कारण रोबोट नहि ने बुझतैक काज कखन 
बन्द करबाक चाही। दू घंटा बाद हम अहाँ के मसाला मिलबै बला नादि देखा देब। 

हेलेना नादि ? 

डोमिन हँ, एक एकटा नादि मे हम सब करीब एक हजार रोबोट लेल मसाला मिलबै छिऐक। तखन 
हौज सब छैक जाहि मे लिवर (यकृत) , मस्तिष्क आदि बनाओल जाइत छैक। हाड बनबैक 
लेल अलग कारखाना छैक। आ फेर चरखी ... 


हेलेना चरखी ? 

डोमिन हँ, नस आ आँतक नली बनबै लेल। कोसक कोस पाचन नली एके बेर मे चरखी सँ 
निकलि जाइत छैक। 

हेलेना (वितृष्णाक भाव देखबैत) की हम सब कोनो दोसर विषय पर गप कऽ सकत छी ? 

डोमिन जरूर जरूर। असल मे हम सब एतए करीब एक लाख रोबोटक बीच किछुए मनुक्ख छी 
सेहो सब पुरुषे, महिला एकोटा नहि। कखनहु के लगैत अछि हम सब अभिशप्त छी मिस 
ग्लोरी। 

हेलेना हमरा बहुत ग्लानि भ5 रहल अछि जे अहाँ पर झूठ बजबाक अभियोग लगेलहुँ। 

डोमिन चिन्ता नहि करू, एना पहिनहुँ भेलैक अछि। (दरबाजा ठकठकेबाक शब्द) 
के छी? भीतर आउ। 
(दहिना कात सँ मि0 फेब्री, डा0 गेल, डा0 हॉलमेयर आ मि0 आकिस्टक प्रवेश) 

गैल माफ करू, हम सब कोनो बाधा तऽ ने देलहुँ ? 

डोमिन नहि नहि, अबे जाउ। मिस ग्लोरी, ई चारू हमर सहकर्मी छथि आकिस्ट, फेब्री, गेल आ 
हॉलमेयर। (नवागन्तुक सब के सम्बोधित करैत) ई महिला छथि राष्ट्राध्यक्ष ग्लोरीक सुपुत्री 
हेलेना। 

हेलेना सब गोटे कुशल छी ने ? 

फेब्र हमरा सब के बूझल नहि छल ... 

गैल अहोभाग्य हमरा सबहक ... 

आकिस्ट एतए स्वागत अछि अहाँक मिस ग्लोरी ... (दहिना कात सँ बुसमेनक प्रवेश) 

बुसमैन अरे, की भऽ रहल छैक ? 

डोमिन आउ आउ बुसमैन। ई छथि हेलेना, राष्ट्राध्यक्ष ग्लोरीक सुपुत्री। 

बुसमेन अरे वाह ! मिस ग्लोरी, अहाँ त5 चुपेचाप एलहुँ। अखबार मे खबरि पठा दिऐक की ? 

हेलेना नहि नहि, एना नहि करियौक। 

डोमिन बैसैत जाउ सब गोटे। 

बुसमैन (कुर्सी के हेलेना दिश घीचैत) माफ करू ... 

गैल कने एम्हर ... 


फेब्री हमर गप ... 

अबै मे कोनो परेशानी त5 नहि भेल ? 

अहाँ किछु दिन रहबै ने ? 

कारखाना केहन लागल ? 

को अहाँ आमेलिया जहाज सँ एलहुँ ? 

सब शान्त भऽ कए बैसू आ मिस ग्लोरी के बाज5 दियनु। 

(डोमिन सँ) की गप करियनु हिनका सब सँ ? 

जे इच्छा होअए। 

मोनक बात किछु साफ साफ कही ? 

जरूर 

(पहिने कने धखाइत फेर निधोख भ5 कए) कहै जाउ अपने सब कें एतुका व्यवहार सँ 
कनेको कष्ट नहि होइत अछि ? 

ककर व्यवहार ? 

किएक ? सब क । 

कोन तरहक व्यवहार ? 

अहाँ किएक एना सोचेत छिऐक ? 

की अहाँ सब एहि सँ नीक जिनगी नहि जीबि सकत छलहुँ ? 

ई त5 अपन अपन विचार पर निर्भर करैत छैक। 

एतुका व्यवहार एकदम घृणास्पद आ निकृष्ट अछि। (उत्तेजना मे कुर्सी सँ उठि जाइत छथि) 
पूरा यूरोप मे एकरे चर्चा छैक। हम सएह देखबा लेल आएल छी। एतए आर खरापे देखलहुँ। 
अहाँ सब कोना बर्दास्त करैत छिऐक ? 

कथी क बर्दास्त ? 

एना अनजान किएक बने जाइ छी। अहाँ सब हमरे सब जकाँ मनुक्ख छी तैयो एहन 
अमानवीय दशा मे किएक रहैत छी ? 

को बाजि रहल छी अहाँ ? 

ठीके त5 कहैत छथुन ओ, हम सब तऽ रेड इंडियन जकाँ रहैत छी एतए। 

ताहू सँ खराप ... की हम अहाँ सब के बन्धु सँ सम्बोधित क5 सकत छी ? 

जरूर। 

बन्धुवर, हम एतए राष्ट्राध्यक्षक पुत्री बनि नहि एलहुँ। हम एतए मानवाधिकार संगठन दिस सँ 
आएल छी। एहि संगठन मे करीब दू लाख सदस्य छथि जे अहाँ लोकनिक पक्ष मे मदति 
करबा लेल ठाढ़ छथि। 

दू लाख ! बहुत बेसी भेलैक। 

हम त5 सब दिन सँ कहैत छी हमर यूरोप बहुत नीक अछि। देखियो, ओ सब हमरा सबहक 
मदति लेल तैयार छथि। 

कोन तरहक मदति ? थियेटर ? 


हाँलमेयर 
हेलेना 
आकिस्ट 
हेलेना 
बुसमैन 
आकिस्ट 
डोमिन 
हेलेना 
डोमिन 
हेलेना 
बुसमैन 
हाँलमेयर 
गैल 
फेब्र 
हेलेना 
डोमिन 


आकिस्ट 
हेलेना 
आकिस्ट 
हेलेना 
गैल 
हेलेना 
डोमिन 


हेलेना 
डोमिन 


बुसमैन 

आँकस्ट्रा ? 

ओहि सब सँ बहुत बेसी। 

अहाँ अपने ? 

हमर बात छोडू, हमरा लेल जतेक दिनक जरूरति हेतैक, हम रहबा लेल तैयार छी। 

से त5 बहुत नीक हेतैक। 

डोमिन, हम गेस्ट हाउस मे मिस ग्लोरी लेल सबसँ बढ़िया कमरा तैयार करऽ जा रहल छी। 
कने थम्हू, हमरा लगैत अछि जे मिस ग्लोरी अहाँ सब के रोबोट बूझि लेलनि अछि। 
उचिते ने। 

नहि मिस ग्लोरी, ई लोकनि रोबोट नहि, हमरे अहाँ जकाँ मनुक्ख छथि। 

अहाँ लोकनि रोबोट नहि छी ? 

नहि। 

रोबोटए बूझि लिअऽ, कोन फर्क पड़तैक। 

नहि नहि, रोबोट किएक ? 

मजाक नहि, हम सत्ते कहैत छी, हम सब रोबोट नहि छी। 

(डोमिन सँ) तखन अहाँ किएक हमरा कहलहुँ जे एतुका सब अफसर रोबोट छथि ? 
अफसर उचिते मुदा मैनेजर नहि ने। मिस ग्लोरी, हमरा अपन सहकर्मी लोकनिक परिचय 
देबऽ दिअऽ - ई छथि मि0 फैब्री - जेनरल टेक्निकल मैनेजर, डा0 गैल - मनोवैज्ञानिक 
प्रयोग विभागक अध्यक्ष, डा0 हॉलमेयर - मनोवैज्ञानिक प्रशिक्षण केन्द्रक मुखिया, कॉन्सुल 
बुसमैन - जेनरल बिजनेस मैनेजर आ मि0 आकिस्ट - मुख्य भवन निर्माता। 

(अपनहि सँ) नहि नहि, हम छी मात्र घर बनौनिहार मिस्त्री। 

(घबराएल) हमरा सँ बर पैघ गलती भऽ गेल। 

कोनो बात नहि, अहाँ शान्त भ5 जाउ आ बेसू। 

हम एकदम्मे मूर्ख छी, हमरा अगिले जहाज सँ घुरा दिअऽ। 

अरे एना किएक ? किएक घुरा दिअऽ ? 

कारण जे हम अहाँ लोकनिक रोबोट के भड्कबै लेल एलहुँ। 

मिस ग्लोरी, एतए पहिनहि बहुत तरहक तारनिहार सब पहुँच चुकल छथि। हरेक जहाज सँ 
कोनो ने कोनो पादरी, मिसन के नेता, मुक्तिवाहिनीक सदस्य, आर की की नै पहुँचिते रहैत 
छथि। आश्चर्य जे यूरोप मे कतेक प्रकारक चर्च आ बदमास सब भऽ गेल छैक। 

आ ओहि सब के अहाँ सब रोबोट सँ बात करए दैत छिऐक ? 

हँ, किएक नहि ? रोबोट सब के बात सुनेत अछि आ मोनो रखैत अछि, बस एतबे। ओ 
सब ककरो बात पर हॅसबो नहि करेत अछि, कोनो भाव तऽ व्यक्त करबे नहि करैत अछि । 
यदि अहुँक इच्छा अछि त5 हम रोबोट भंडार लेने जाएब, ओतए करीब तीन लाख रोबोट 
भेटत अहाँकें। 

तीन लाख सैंतालीस हजार चारि सौ तेइस आजुक तारीख मे। 

ठीक, आ अहाँ कें जे इच्छा होए से कहि सकेत छिऐक। ओकरा सब लग बाइबिल के पाठ 
कऽ सकैत छी, खिस्सा पिहानी सुना सकैत छी, मानवाधिकारक शिक्षा दऽ सकैत छी। 

बर बेस, यदि हुनका सबहक प्रति कने स्नेहभाव देखाओल जाए। 

असम्भव, रोबोट सँ स्नेहभाव ! संसार मे एहि सँ कठिन कोनो काज नहि छैक मिस ग्लोरी। 
तखन एतेक रोबोट बनबेते किएक छिऐक ? 

(जोर सँ हॅसैत छथि) बहुत बढ़िया प्रश्‍न, रोबोट बनबैते किएक छिऐक। 

काज करबा लेल मैडम, जनैत छिऐक एकटा रोबोट अढाइ टा मनुक्खक काज करतैक। 
भगवानक बनाओल मनुष्य बहुत बेकार आ महग भऽ गेल अछि। 

आधुनिक इंजीनियरिंग के जे आवश्यकता छैक से प्राकृतिक मनुष्य के बुझले नहि छैक। 
कतेक खर्चीला ! उदाहरण के लेल नेनपनक चौदह पन्द्रह साल एकदम बेकार चल गेल ने। 
एतेक समय नष्ट भेल, खर्चा सेहो भेल। 

एना नै कहियौ । 

जाए दियौक, आब कहू जे अहाँक संगठनक उद्देश्य की अछि ? 

एकर मुख्य उद्देश्य छैक - रोबोटक रक्षा - आर ओकरा प्रति नीक व्यवहार! 

बहुत नीक बात। हमरो सब के मसीनक संग दुर्व्यवहार नहि नीक लगैत अछि। ओकर 
व्यबहार ठीक तरीका सँ हेबाके चाही। मिस ग्लोरी, हम सब गोटे अहाँक संगठनक सदस्य 
बनि जाए चाहैत छी। 

नहि नहि, अहाँ सब हमर बात नहि बुझलियै - हमरा संगठनक मुख्य लक्ष्य अछि रोबोट के 
स्वतंत्र कनाइ। 

से कोना करऽ चाहैत छी ? 

ओकरा संग मनुष्य जकाँ व्यवहार करबाक चाही। 

अच्छा ! तऽ ओ सब भोट देत, बीयर पीबत, हमरा सब क काज अढाओत ? 

ओ सब बीयर किएक ने पीबत ? 

हूँ... आ ओकरा सब क दरमाहा सेहो भेटबाक चाही। 

उचिते ने। 

नीक विचार, आ ओ सब टाका सँ करत की ? 

जे मोन हेतैक से कीनत। 

से तऽ नीके होइतैक, एकेटा समस्या छैक जे ओकरा सबके कोनो चीजक इच्छा होइते नहि 
छैक। अहाँ ओकरा नीक निकुत खुआ दियौक आ कि उसना, ओकरा लेल धनसन। आइ तक 
रोबोट क हँसैत कियो देखबे नहि केलक। 

लेकिन अहाँ ओकरा सब के खुशी किएक ने राखए चाहैत छिऐक ? 

कोना करबैक ? ओ सब खाली काजेटा बुझैत छैक। 

किन्तु ओकरा सब के दिमाग तेज छैक। 

एकदम ठीक, मुदा ओकरा सब के कोनो इच्छा छैके नहि, ओकर कोनो आत्मा नहि छैक। 

कोनो आन लक्षण, विकृति सेहो नहि ? 

कोनो खास नहि, एकाध बेर कोनो रोबोट मे मिरगीक लक्षण। एहन दशा मे रोबोट एकाएक 
सब चीज कें फेकि देत, दाँत कटकटबए लागत, मुह सँ फेन बहराए लगतैक आ शून्य मे 
ताकऽ लागत। तखन बूझि लिऔ जे ओकरा चूरैबला मसीन मे पठा देबाक चाही। 

बूझि लिऔ काज मे खरापी के ठीक करबा लेल। 

नहि नहि, ओएह त5 ओकर आत्मा छिऐक। 

अहाँ की कह5 चाहैत छी जे ओकर आत्मा दाँते कटकटेनाइ सँ प्रकट होइत छैक ? 

भऽ सकैत छैक ई ओकर एक प्रकारक विद्रोह होइ। कोनो संकेत जे ओकरा भीतर कोनो 
संघर्ष चलि रहल छैक। यदि कोनो औषधि दितियैक ! 

ओकर उपचार भऽ जेतैक, डा0 गैल एहि दिशा मे किछु प्रयोग क5 रहल छथि। 

नहि डोमिन, हम एखन दर्द बूझै बला नर्व्स पर काज कऽ रहल छी। 

दर्द बूझै बला नर्व्स ? 

हँ, रोबोट के शारीरिक दर्दक कोनो बोध छैके नहि। ओकर तंत्रिका (0९7४०७) पद्धति 
अविकसित रहि गेलैक। 

मुदा ओकरा दर्द किएक देबऽ चाहैत छिएऐक ? 

ओहो औद्योगिक कारणें। देखियौ कखनहु कए कोनो रोबोट अपने अंग कें नष्ट कऽ लैत 
अछि कारण ओ बुझिते नहि छैक जे ई हानिकारक छैक। जेना कि आँगुर तोडि लेत, देवाल 
मे माथ पटकि लेत जाहि सँ ओकर बनाओल सामान खराप हेबाक आशंका रहैत छैक। 
दर्दक अनुभव भेला सँ एना ओ नहि करत ने। 

तखन ओ सब की बेसी खुशी रहत ? 

खुशीक बात नहि छैक, इंजीनियरिंग दृष्टिकोण सँ ओ सब उन्नत भऽ जाएत। 

अहाँ ओकरा सब के आत्मा किएक नहि बना दैत छिऐक ? 

ओकर काजे कोन ? 

फेर तऽ बनबैक खचों बहुत बढि जेतैक ने। मैडम अहाँ के नहि बूझल अछि जे हम सब 
कतेक सस्ता रोबोट बना रहल छिएऐक। मात्र डेढ़ सौ डॉलर मे कपड़ा लत्ता सहित, जे पन्द्रह 
साल पहिने दस हजार डॉलर मे बिकाइत छलैक। पाँच साल पहिने हम सब ओकरा लेल 
कपड़ा बजार सँ कीनेत छलहुँ, आइ सब किछु अपनहि बनबैत छी आ दोसर कारखानाक 
तुलना मे पाँच गुणा सस्त दाम पर निर्यात सेहो करेत छी। कहू त5 अहाँ एक मीटर कपड़ाक 
दाम कतेक दैत छिऐक ? 

हमरा नहि बूझल अछि। 

आश्चर्य, मानवाधिकार संगठनक अध्यक्ष के एतबो नहि बूझल छनि । बूझि लिऔ सब किछु 
के दाम घटि कए एक तिहाइ भऽ गेलेक अछि। आर घटबे करतेक। 

हम किछु नहि बुझलहुँ। 

बुसमैन एतबो नहि बुझलियैक जे मजदूरक खर्चा कम भऽ गेलैक अछि। एकटा रोबोट पर मात्र 
पचास पैसा प्रति घंटा खर्चा छैक। भेटत एतेक कम खर्चा मे कोनो काज कर5 बला मनुक्ख 
? संसारक सब कम्पनी के रोबोट लगबहिं पड्तैक उत्पादनक खर्चा कम करबा लेल। 


हेलेना आ मनुक्ख जे छैक तकर छटनी कऽ देल जेतैक ? 

बुसमैन उचिते। मुदा चिन्ता नहि करू। एहि बीच हम सब अर्जन्टाइना के पम्पा इलाका मे अन्न 
उपजबे लेल पाँच लाख रोबोट पठा देलियैक अछि। अहाँ एक पाउन्ड ब्रेड कतेक मे कीनैत 
छी ? 

हेलेना नहि पता। 

बुसमेन हमहीं कहैत छी - यूरोप मे आब मात्र एक टाका मे एक पाउन्ड ब्रेड भेटैत छैक। आ केहन 


आश्चर्य जे मानवाधिकार संगठन कें कोनो खबरिये नहि ! मैडम, ईहो एखन महगे छैक। 
हमरा हिसाबें पाँच साल मे सब चीजक दाम दस गुणा घटि जेतैक। 

डोमिन ठीके, आ ईहो बूझि लियौ मिस ग्लोरी जे दस साल मे हमरा सबहक एहि कारखाना मे 
एतेक अन्न उपजतैक एतेक कपड़ा बन5 लगतेक आर सब किछु तहिना पर्याप्त भ5 जेतैक 
जे सब किछु प्रायः फ्री भेटऽ लगतैक। संसार मे कतहु गरीबी नहि रहतैक, सबटा काज 
रोबोट करतैक आ मनुष्य एकदम स्वतंत्र भ5 जाएत। तखन सब अपना के पूर्ण बनबै मे 
लागि जाएत। कला, संगीत आदि मे समय देत। 


हेलेना अच्छा ? 

डोमिन बिल्कुल। एना हेबाके छैक। तखन कोनो मनुष्य ककरो शोषण नहि करतैक, कियो गुलाम 
नहि बनाओल जाएत, रोबोट सब भिखमंगो के पएर धोतैक आ ओकर बिछौना ठीक 
करतैक। 

आकिस्ट कने लगाम लगाउ डोमिन अपना कल्पनाक एहि घोड़ा पर। सेवा आ नम्रता मनुष्यक उच्च 
कोटिक गुण छलैक से नहि बिसरियोक। 

डोमिन सम्भव, मुदा जखन किछु क्रांतिकारी काज करबा लेल आगू बढबै त5 किछु नीक पाछू 


छुटबे करतैक। जखन रोबोट सब काज सम्हारि लेतैक तखन मनुष्य अपना के उच्च श्रेणीक 
कला मे विकसित करत। 


हेलेना हम तऽ किकर्तव्यविमूढ़ भऽ गेलहुँ। हमरा ई सब विश्वास करहि परत। 

गैल मेडम अहाँ हमरा सब सँ बहुत कम वयस के छी, अहाँ अपना जिनगी मे जरूर ई परिवर्तन 
देखि लेबैक। 

हॉलमेयर ठीक, की मिस ग्लोरी हमरा सबहक संग लंच नहि खेतीह ? 

गैल हँ, डोमिन अहीं हुनका हमरा सबहक दिश सँ आमंत्रित करियनु ने। 

डोमिन मिस ग्लोरी, की हमरा सबहक ई अनुरोध मानबै ? 

हेलेना जखन अहाँ के बूझल अछि जे हम एतए रहबा लेल आएल छी ... 

फेब्र बर बेस, बस हम सब पाँच मिनट लेल बहराइत छी। 

बुसमैन हम सब पक्का पाँच मिनट मे घुरि आएब। (डोमिन आ हेलेना के छोडि सबहक प्रस्थान) 


हेलेना ओ सब कतए जाइ गेलाह ? 

भानस बनबै लेल। 

भानस ? 

हँ, ओना त5 रोबोट भानस बनबैए मुदा ओहि मे कोनो स्वाद नहि रहेत छैक। हमर ई 
सहकर्मी सब मिलजुलि कए किछु बना लैत छथि। 

हम किछु पूछऽ चाहैत छलहुँ। 

हमहूँ किछु पूछऽ चाहैत छलहुँ। 

को पूछब ? 

पहिने अहीं शुरू कएल, अहीं पूछु। 

प्रश्न बूझू मूर्खतापूर्ण छैक मुदा पुछिए लैत छी - की रोबोट सबहक बीच आपसी सिनेहक 
कोनो भाव देखलियैक अछि ? 

बिल्कुल नहि। 

की अहाँ सब महिला रोबोट आ पुरुष रोबोट मे कोनो आकर्षण देखलियैक अछि ? 

एकदम नहि, एक दोसराक प्रति एकदम अनाशक्त। 

ई तऽ नीक बात नहि । 

किएक ? 

कतेक विचित्र लगैत छैक ? किछु बुझिए नहि रहल छी जे एकरा साधारण बात बूझल जाए 
कि असाधारण। खैर जाए दियौक, अहाँ की पूछऽ चाहैत छलहुँ ? 

को अहाँ हमरा सँ बियाह करब ? 

की बजे छी अहाँ ? 

हम अहाँ सँ बियाह करए चाहैत छी। यदि हमर प्रस्ताव मंजूर नहि अछि त5 अहाँ के बाकी 
पाँच मे सँ ककरो चूनए पड़त। 

से किएक, हमरा इच्छा क विरुद्ध ? 

पाँचो गोटे अहाँ के बियाह करबाक प्रस्ताव देबे करताह। 

एकर कोनो माने हम नहि बुझलियै। 

माने स्पष्ट छैक, सब अहाँ सँ प्रेम करए लगलाहे। देखियौ तीने मिनट बाकी अछि। 

एतेक दुस्साहस !, छोडू ई सब ... हम ... हम एखने घुरि जाएब। 

(सम्बोधन बदलि कए) हेलेना, की सत्ते अहाँ एतेक कठोर हृदय बाली छी जे सब कें छोडि 
कए भागि जाएब ? 

लेकिन ... हम छबो गोटे सँ कोना बियाह कऽ सकेत छी ? 

नहि नहि, कोनो एक गोटे सँ। यदि हम पसिन्न नहि छी तऽ फैब्री सँ क5 लिअऽ। 

नहि, ककरो सँ नहि। 

(घड़ी दिस देखैत) दुइये मिनट बचल अछि। 

की एतए जे कोनो महिला अबैत छथि तिनका सब सँ अहाँ सब एहिना बियाह करए चाहेत 
छिऐक ? 

बहुत रास महिला आबि चुकल छथि। अहँ सँ कम उमेर बाली सब। 

तऽ ओही मे सँ ककरो सँ किएक ने बियाह कऽ लेलहूँ ? 

कारण मोन मे आइ सँ पहिने प्रेम उठबे नहि कएल। जखने अहाँ अपन नकाब उठेलिये 
तखने सँ हमरा किछु भऽ गेल। 

(हेलेना अपन मूरी घुमा लैत छथि, घड़ी देखि) मात्र एक मिनट बचि गेल अछि। 

किन्तु हमरा अहाँ सँ बियाह नहि करबाक अछि। 

(ओकरा कनहा पर अपन दूनू हाथ रखेत) एक मिनट मात्र डार्लिंग आब घूरि कए हमरा 
आँखि मे सोझे देखू आ कहियौ 'नहि', हम छोडि देब। 

(घुरेत) अहाँ बताह भऽ गेल छी। 

पुरुष कें कखनहु कए बताह बन5 पड़ैत छैक, इएह ओकर नीक गुण छैक। 

अहाँ ... अहाँ ... हमरा कष्ट भ5 रहल अछि। 

अन्तिम निवेदन हेलेना। 

किन्तु... किन्तु ... हैरी अहाँ ... (आँखि मूनि लैत छथि) 

(डोमिन हुनका आलिगन मे ल5 कए चुम्मा लैत छथि। दरबाजा पर ठकठक के शब्द। दूनू 
अलग होइत छथि) 

अबै जाउ (भोजनक सामग्रीक संग पाँचो गोटेक प्रवेश) अहाँ सब अपन काज कऽ लेलहुँ ? 
हँ। 

हमहू सब अपन काज कऽ लेलहुँ। 

(किछु क्षणक लेल ओ सब निर्विकार ठाढ़ रहैत छथि मुदा जखने बात बुझबा मे अबैत छनि 
सब गोटे आगू बढि हेलेना आ डोमिन दूनू के बधाइ देब5 लगैत छथि, पटाक्षेप) 


अंक 2 


हेलेनाक ड्राइंग रूम। वामा कातक कबाड़ दिस संगीत कक्ष। दहिना कातक कबाड़ दिस 
बेडरूम । बीच मे खिड़की जे समुद्र आ बन्दरगाह दिश खुजैत छैक। एकटा टेबुल पर 
विभिन्न घरेलू सामान छिड़िआएल, दोसर टेबुल पर टेबुल लैम्प, रूम मे एकटा सोफा, आ 
किछु कु्सी। पूरा ड्राइंग रूम मे आधुनिक ढगक सजावट किन्तु मौगियाही छाप। 

अंक 1 के घटनाक बाद दस साल बीत गेलैक अछि। 

डोमिन, फेब्री ओ हॉलमेयर पएर सधने चुपेचाप वामा कात सँ प्रवेश करेत छथि, सबहक 
हाथ मे फूलक गुलदस्ता छनि। 


(गुलदस्ता के रखैत आ बेडरूम दिश इंगित करेत) एखनहु निन्न मे ! कोनो बात नहि, 
जाबत ओ सूतल छथि ताबत हुनका कोनो बातक चिन्ते नहि छनि। 

हुनका किछु बुझलो नहि छनि। 

(गुलदस्ता रखैत) आशा करी जे आइ किछु हेबो नहि करतैक। 

(खिड़की सँ बाहर देखैत) जहाजक कोनो चिन्ह नहि, किछु गड़बड़ जरूर छैक। 

चुप रहू ने, यदि ओ सूनि लेथि ? 

अल्टिमस जहाज त5 समय पर एबे कएल। 

अहाँ कें लगैए जे आइ .... 

नहि जानि .... फूल तऽ सुन्दर छैक ने। 

ई पीयर गुलाब छिऐ आ ओ चमेली। हम नव नव फूल विकसित करब सीख लेलहुँ। 
अगिला साल आर नीक फूल सब तैयार हेतैक। 

अगिला साल ? 

हमरा तऽ चिन्ता अछि हात्र (100110९ फ्रांसक शहर जतए पैघ बन्दरगाह छैक) मे की 
भऽ रहल छैक। 

चुप, चुप। 

(दहिना कात सँ बजबैत) नाना ? 

(मद्धिम स्वरे) ओ जागि गेल छथुन, हमरा सब निकलि जाइ। (सब पएर दबने बहराइत 
छथि, वामा द्रबज्जा सँ नानाक प्रवेश) 

की दुर्दशा ? यदि हमर हुकुम चलितए ... 

(सोर पारेत) नाना, एम्हर आ, हमर पोशाक ठीक कर। 

एलहुँ (लग जा कए हेलेनाक पोशाक ठीक करैत अछि) हे भगवान, केहन दुष्ट सब ! 
ककरा दुष्ट कहै छिही ? 

इएह दुष्ट घृणित जीव ... 

तों रोबोटक बारे मे बजेत छें ? 

हम त5 ओ शब्दो नहि बाजब। 

की भेलैक ? 

एकटा आर मिरगीक शिकार भेल। ओ अनेरे सब चीज के यत्र कुत्र फेक5 लागल, दाँत 
कटकटबऽ लागल, मुह सँ फेन बहराए लगलैक - ओह केहन बताह ! जानवरो सँ बत्तर। 
ककरा धेलकै मिरगी ? 

की नाम छिएऐ जे लाइब्रेरीक इंचार्ज अछि ? 

रेडियस ? 

हँ , हमरा त5 ओकरा सब सँ बहुत डर लगैत अछि। सापो बिच्छू सँ बेसी। 

किन्तु हमरा आश्चर्य लगैत अछि जे तोरा कनियो पश्चात्ताप नहि होइत छौक ? 

किएक ? डर त5 अहुँ के लगैत अछि नहि त5 हमरा एतए अनबे किएक करितहुँ ? 
हमरा डर नहि लगैत अछि नाना, हमरा दुख होइत अछि ओकरा सबहक दशा पर। 
सबके डर लगैत छैक। एकटा कुकुरो ओकरा हाथ सँ खेनाइ नहि लैत अछि। 

हेलेना कुकुर कें कोन ज्ञान छैक ? 


नाना कुकुर ओकरा सब सँ हजार गुणा नीक अछि। घोड़ा पर्यन्त ओकरा सब लग जाइ सँ 
घबराइत छैक। घोड़ा कें, कुकुर के बच्चा रहिते छैक, खाली ओकरे सब मे बच्चा नहि रहैत 
छैक। 

हेलेना ई सुगन्ध कतऽ सँ आबि रहल छैक ? 

नाना फूल सँ, कने घुमियो तखन ने देखबैक । 

हेलेना (घुमैत) अरे एतेक सुन्दर फूल ! मुदा किएक ? आइ की छिऐक ? 

नाना विश्वक अन्त होइ बला छै। (डोमिनक प्रवेश) 

हेलेना हैरी, ई फूल सब किएक ? 

डोमिन सोचियौ कने। 

हेलेना आइ हमर जन्मदिन त5 नहि छी ? 

डोमिन ताहू सँ विशिष्ट दिन, मोन पाड्यौक। 

हेलेना किछु नहि मोन पडि रहल अछि। 

डोमिन दस साल पहिने ठीक अजुके दिन अहाँ एहि टापू पर आएल छलहुँ 

हेलेना दस साल बीत गेलैक (दून एक दोसरा के आलिगन मे लैत छथि ) 

नाना हम जाइ छी (प्रस्थान) 

हेलेना कतेक नीक जे अहाँ के ई दिन मोन रहल ! 

डोमिन हमरा कहाँ मोन छल ? ओ तऽ बुसमैन, हॉलमेयर आदि मोन रखलनि आ ओएह लोकनि 
फूलो अनलनि। हमरा पाकिट मे हाथ दियौ। 

हेलेना मोतीक नेकलेस ! अरे वाह, हैरी कतेक नीक। 

डोमिन ई बुसमैनक उपहार छी, आब दोसर पाकिट मे हाथ दियो। 

हेलेना रिवाँल्वर ? 

डोमिन ओकरा छोडि दियौ, आर ताक्‌। 

हेलेना मुदा रिवॉल्वर किएक ? 

डोमिन गलती सँ संग आबि गेल। एहि पाकिट मे देखियौक। 

हेलेना एतेक पैघ रत्न ? 

डोमिन फैब्री सँ, (वामा कातक कबाड़ खोलैत छथि) आ एम्हर देखियौ। 

हेलेना ओह एतेक सुन्दर, ई अहाँक देल छी ? 

डोमिन नहि, आकिस्टक उपहार, आर पियानो पर देखियो। 

हेलेना ओ निश्चिते अहींक देल अछि... 

डोमिन नहि, ओतए कार्ड राखल छैक । 

हेलेना (कार्ड देखैत) डा0 गेल। ओह हैरी हम अनुग्रहक भार सँ दबल जा रहल छी। 

डोमिन ई फूल सब देखियौ, हॉलमेयर अपने सँ तैयार केलनि। 


हेलेना ओह, एतेक कृपा करैत गेलथि सब गोटे ! 

हमर उपहार कने ... खिड़की सँ बाहर बन्दरगाह दिस देखियो। 

नवका जहाज ! 

ओ अहाँक जहाज छी। 

नहि बुझलहुँ। 

एकदम अहाँक व्यक्तिगत व्यवहार लेल। 

मुदा ई तऽ युद्धपोत छिऐक, ओहि पर तोप फिट कएल छैक। 

हँ, अहाँ रानी जकाँ चलबै ने। 

एहि सबके की माने ? किछु भेलैक अछि की ? कोनो खराप खबरि ? 

नहि, किछु नहि, खबरि त5 एक सप्ताह सँ नहि आएल अछि। 

कोनो तार सेहो नहि ? 

किछु नहि। 

एकर को अर्थ ? 

हमरा सब लेल छुट्टी। दिन भरि हम सब ऑफिस मे टेबुल पर पएर पसारि सूतल रहैत छी। 
ने कोनो चिट्टी ने तार, कोनो चिन्ता नहि। कारखानाक काज बन्दे। 

तऽ आइ घरे मे हमरा संग रहू ने। 

ठीक छै, देखियो। मोन अछि दस साल पहिने अजुका दिन - “मिस ग्लोरी, अहाँक स्वागत 
करैत अतीव प्रसन्नता भ5 रहल अछि” 

“हम अहाँक कारखाना देख5 बूझऽ आएल छी मि0 मैनेजर ”। 

“हम विवश छी मैडम, कारखानाक क्रियाकलाप देखब मना छैक। कृत्रिम मानव बनौनाइ के 
विधि गुप्त छैक ”। 

“किन्तु एतेक दूर सँ जे एकटा नवयुवती आएल छथि हुनका लेल हम विशेष इन्तजाम क5 
देब”। 

“निश्चय मिस ग्लोरी, अहाँ लेल किछु नुकाएल नहि रहत”। 

(किछु गम्भीर होइत) सत्ते हैरी ? 

हँ 

“किन्तु हम चेता दैत छी, ई नवयुवती किछु खतरनाक काज करतीह”। 

“से बात !, अच्छा ओ हमरा सँ बियाह त5 नहि ने करतीह”। 

“ई तऽ सपनो मे नहि सोचल जा सकैत छैक। लेकिन ओ एतए एलीह रोबोट के विद्रोह 
करबा लेल उकसाबए”। 

(एकाएक गम्भीर होइत) रोबोटक विद्रोह ? 

हैरी, एकाएक अहाँ चिन्तित किएक भऽ गेलहुँ ? 

(हँसैत) रोबोटक विद्रोह, कतेक नीक विचार ! मुदा मैडम, नट बोल्ट मे विद्रोह करौनाइ 
आसान छैक, रोबोटक विद्रोह सम्भव नहि। हेलेना, अहाँ हमरा सबके नीक झटका देलहुँ। 
(हेलेनाक कुर्सीक बाँहि पर बैसैत छथि) 

ओहि समय हमरा अहाँ सब कें देखि कतेक आश्चर्य भेल छल। सब गोटे कतेक 
आत्मविश्वास सँ भरल, कतेक उद्यमी ! हमरा होइत छल एकटा छोट बच्चा जकाँ हम कतहु 
हेरा गेल होइ। 

कतए हेरा गेल होइ ? 

जेना विशाल गाछ सँ भरल जंगल मे। हमर विचार अहाँ सभक आत्मविशवासक तुलना मे 
कतेक तुच्छ लगैत छल ! ओकर चिन्ता एखनहु हमरा भैए रहल अछि। किन्तु अहाँ कें 
कोनो अन्तर नहि पड़ल, जखन सबटा गड्बड़ाए लगलैक तखनहु नहि। 

को गडबडाए लगलैक ? 

अहाँ सबहक योजना। मोन अछि हैरी जखन अमेरिका मे मजदूर सब रोबोटक विरोध कर5 
लागल आ सबटा रोबोट क नष्ट करब शुरु कलक, जखन दोसर ठाम लोक सब रोबोट के 
बन्दूक देनाइ शुरू कलक आ विभिन्न देशक सरकार रोबोट क॑ मिलिट्री मे शामिल करऽ 
लागल, आ कतेक युद्ध भेल छलैक तखन ... 

हमरा सब के एकर आभास छल। कोनो नव सामाजिक व्यवस्था स्थापित करबा मे किछु 
छोट मोट झंझट अबिते छैक। 

पूरा विश्व अहाँ सबहक शक्तिक आगू नतमस्तक भेल छल। (उठि जाइत छथि) हैरी ! 
को बात ? 

कारखाना बन्द कऽ दियौ आ हम सब कतहु आन ठाम चलि जाइ। 

एना किएक बजे छी ? 

पता नहि, मुदा की हम सब कतहु आन ठाम नहि जा सकत छी ? 

एहि समय मे असम्भवे बूझू। 

लेकिन हमरा बड़ डर लागि रहल अछि। 

कथीक डर ? 

जानि नहि मुदा लगैत अछि जे किछु चीज हमरा सबहक उपर तेज गति सँ खसि रहल अछि 
आ ओकरा रोकबाक कोनो उपाय नहि छैक। ओह हैरी, चलू कतहु अन्यत्र। आकिस्ट हमरा 
सब लेल एकटा केहनो घर बनाइये देताह, हम सब नव तरहें जीवन शुरु करब। (टेलीफोन 
बजैत अछि) 

(टेलीफोन उठबैत) हलो, ... हँ, की ? ठीक छैक, हम एखने आबि रहल छी। (हेलेना 
सँ) फैब्री बजा रहल छथि। 

मुदा किछु कहलहुँ नहि ? 

हम अबैत छी तखन गप करब, घर सँ बहराएब नहि। (प्रस्थान) 

हमरा ओ किछु कहैत नहि छथि ... नाना, नाना, कतए छें, जल्दी आ। (नानाक प्रवेश) 
की बात मैडम ? 

अजुका अखबार लेने आ, मि0 डोमिन के बेड रूम मे तकहीगे। 

ठीक छै। हुनका रूम मे सब चीज अस्त व्यस्ते रहैत छनि (प्रस्थान) 


हेलेना 


नाना 
हेलेना 
नाना 
हेलेना 
नाना 


हेलेना 


नाना 


हेलेना 


नाना 


हेलेना 
नाना 


हेलेना 
नाना 


हेलेना 
नाना 
हेलेना 
नाना 
हेलेना 
नाना 
हेलेना 


26 


(दूरबीन सँ बन्दरगाह दिस तकत) ओ तऽ युद्धपोत छिऐक “अल्टिमस”। ओहि पर सामान 
चढ़ाओल जा रहल छैक। (नानाक प्रवेश) 

लिअ5 अखबार, देखियो कोना मोडल मोचड्ल छैक। 

(देखैत) मुदा ओ त5 एक सप्ताह पुरान छैक। 

(बैसैत आ अखबार पढ़ैत) बालकन मे युद्ध। ई की बहुत दूर छैक ? 

बन्द कर, सब खबरि एके रंग, सब ठाम युद्ध। 

आर की अहाँ आशा करेत छिऐक ? हजारो हजार ओहि दुष्ट कें बना कए बेचेत रहबै तऽ 
की हेतैक ? 

ओकरा बन्दो नहि कएल जा सकेत छैक ने। हम सब नहि बुझैत छिऐक, डोमिन सेहो नहि 
बुझि पबैत छथि जे ओ सब कोन काज मे लगाओल जाइत छैक। जखन कोनो ऑर्डर अबैत 
छैक, ओ माल पठा देल जाइत छैक। 

ओ बनौनाइए छोडि देथु। (अखबार फेर पढेत) “रोबोट सिपाही ककरो नहि बखसैत छैक। 
एक ठाम सात लाख नागरिक के हत्या क5 देलक”। नागरिक के, बुझलियै ने मैडम। 

ई नहि भऽ सकत छैक, हमरा पढ़5 दे (अखबार लैत) “अपना कमान्डर के आदेश पर ओ 
सब सात लाख नागरिक के हत्या क5 देलक”। ओह ! 

(फेर अखबार लैत) “मैडिड मे सरकारक विरुद्ध विद्रोह। रोबोट सेना भीड़ पर गोली 
बरसेलक। नौ हजार लोक मारल गेल आ कि घायल भेल” 

बन्द कर बकबास। 

ई देखियोक पेघ पैघ अक्षर मे छापल “एकदम टटका खबरि। हैत्र मे रोबोट के संगठन 
स्थापित कएल गेल। रोबोट कर्मचारी, रेल आ डाक-तार कर्मचारी, रोबोट सिपाही सब मिल 
कए समूचा संसारक रोबोट लेल घोषणापत्र तैयार केलक । हम किछुओ नहि बुझलियैक। 
ओह, फेर एकटा खून ! 

अखबार के फेकि दहीक नाना। 

कने थम्हू, एतए आरो पैघ अक्षर मे लिखल अछि “पछिला सप्ताह मे कतहु एकोटा बच्चा 
नहि जनमल”। एकर की अर्थ मैडम ? 

अर्थ तऽ स्पष्टे छैक, आब मनुक्ख के बच्चा नहि जनमि रहल छैक। 

तखन तऽ विश्वक अन्ते बूझू। 

एना नहि बाज नाना। 

एकोटा बच्चा नहि जनमैत छैक तऽ विश्वक अन्त हेबे करते, ईश्वरक सजाए। 

चुप रह नाना। 

(उठैत) विश्वक अन्ते भेल (प्रस्थान) 

(खिड़की तक जाइत आ आकिस्ट के देखैत) आकिस्ट, कने एम्हर आउ ने। अहाँ अपन 
राजमिस्त्रीक ड्रेस मे कतेक सुन्दर लगैत छी ! 

(वामा कातक केबाड़ खोलि आकिस्ट भीतर प्रवेश करेत छथि। हुनकर कपड़ा मे सीमेंट, 
चून, आदि लागल अछि) 

हमर हाथ मैल अछि, हम एकटा नव सीमेंट पर प्रयोग क5 रहल छी। 

कोनो बात नहि, बैसू एतए। कहू तऽ “अल्टिमस' के माने की भेलैक ? 

अन्तिम, किएक ? 

ई हमर नवका जहाजक नाम छी। अहाँ देखलियैक ओकरा ? की अहाँ के लगैत अछि हम 
सब शीघ्रे कतहु यात्रा पर जा रहल छी ? 

भऽ सकेत छे। 

अहाँ सब गोटे संग रहबे ? 

हम जरूर संग जाए चाहब। 

की बात छिऐक ? 

किछु घटना भऽ रहल छैक। 

किछु भयानाक घटना ? 

को अहाँक पति किछु कहलनि अछि ? 

नहि, हमरा कियो किछु नहि कहैत अछि, मुदा हमरा आभास भऽ जाइत अछि। 

हम सब एहन किछु नहि सुनलिऐक अछि। 

हम बहुत घबरा गेल छी। अहाँ कखनहु घबराइत नहि छिऐक ? 

देखू, हम उमेरगर व्यक्ति भेलहुँ। हमर विचारो पुरान ढर्राक अछि। हमरा एहि तीव्र प्रगति आ 
नव नव आइडिया सँ डर लगिते अछि। 

नाना जकाँ ? 

हँ बूझू ओकरे जकाँ। नाना लग कोनो प्रार्थाक किताब छैक ? 

हँ, एकटा मोटका किताब छैक। 

की ओहि मे विशेष अवसरक लेल प्रार्थना सब छैक जेना कि बिमारी लेल, बज्रपात लेल... 
प्रलोभन लेल, बाढि लेल ... 

मुदा विकास आ प्रगति लेल ? 

हमरा नहि लगैत अछि ... 

इएह तऽ गड्बड छैक। 

किएक, अहाँ के कोनो प्रार्थना करबाक अछि की ? 

हम प्रार्थना करितहि छी। 

कोना ? 

किछु किछु एहि भावें - “हे ईश्वर, एहि जीवन लेल धन्यवाद, डोमिन आर हुनक सहकर्मी 
लोकनि के सद्बुद्धि दियनु जे भटकि रहल छथि। हुनक कृति क नष्ट करू आ मानव जाति 
कें बचाउ। रोबोट सँ सबके रक्षा करू ... ”। 

अहाँ ईश्वर कें मानैत छी ? 

हमरा ठीक सँ बूझल नहि अछि। 

तैयो अहाँ प्रार्थना करैत छी ? 

हँ, खाली चिन्ता करबा सँ त5 नीक ने। 

किन्तु की अहूँ कें लगैत अछि जे मानव जातिक अन्त नजदीक आबि गेल छैक ? 

हमरो तेहन सन लगैत अछि । 

माने कि पूरा मानव जातिक नाश भऽ जेतैक ? 

की कहू ? ... अच्छा हम चलैत छी (प्रस्थान) 

नाना, नाना ! (नाना वामा कात सँ प्रवेश करेत) रेडियस एखनहु ओतहि अछि की ? 

के ? जे बताह भऽ गेल छलैक ? ओकरा लेबा लेल कियो कहाँ एलैक अछि एखन ? 
एखनहु ओ प्रलाप कैए रहल छैक ? 

एखन शान्त छैक, ओकरा बान्हि देल गेल छैक। 

ओकरा एतऽ लेने आ नाना। (नानाक प्रस्थान, हेलेना टेलीफोन उठबैत अछि) हेलो डा0 
गैल, हेलेना बजैत छी, ... एतेक सुन्दर उपहार लेल बहुत धन्यवाद। ... अहाँ कने एतए आउ 
ने, जरूरी काज अछि। (नाना रेडियस के ल5 कए प्रवेश करेत अछि) ओह रेडियस, तोरो 
ई रोग भ5 गेलौ ? आब तोरो चूरैबला मसीन मे झोंकि देल जेतौक। तों अपना पर कंट्रोल 
नहि क5 सकलें ? तों त5 अनका सब सँ बेसी तेज आ होशियार छलें। तोरा अनका सँ 
अलग आ विशेष गुण बला बनबै मे डा0 गैल कें कतेक परिश्रम भेल छलनि ! ओह ! 
हमरा चूरैबला मसीन मे पठा दिअऽ। 

मुदा हम तोरा मारए नहि चाहैत छियोक। बात की भेलैक रेडियस ? कह ने। 

हम अहाँ सब लेल काज नहि करब। हमरा चूरैबला मसीन मे पठा दिअऽ। 

एना तों हमरा सबसँ घृणा किएक कर5$ लगलें ? 

रोबोट अहाँ सब सँ बेसी शक्तिशाली आ लुडिगर अछि। रोबोट अपनहि सब काज कऽ 
सकैत अछि। तैयो अहाँ ओकरा खाली आदेश दैत रहैत छिएऐक, अपने कोनो काज त5 करैत 
नहि छी। 

मुदा ककरो त5 आदेश देबहि पड्तैक। 

हम अपनहि सब किछु बुझैत छिऐक। हमर मालिक कियो किएक बनत ? 

रेडियस, डा0 गेल तोरा लेल विशेष दिमाग बनेलखुन, जे अनका सब सँ नीक छलैक, एक 
हिसाबें हमरो सब सँ नीक। तोहीं टा एहन रोबोट छें जे सब किछु बुझैत छिही। तें हम तोरा 
लाइब्रेरी मे रखबा देलियौ जे तों बहुत किछु पढि सकमे, बूझि सकमे मुदा ... ओह रेडियस, 
हम पूरा संसार के देखबऽ चाहैत छलियैक जे रोबोट हमरे सब जकाँ होइत अछि, एकदम 
समतुल्य, हम तोरा तेहने देख5 चाहैत छलियौक। 

हमरा कोनो मालिक नहि चाही, हम अपनहि मालिक बनब। हम अनका उपर मालिक रहब। 
कोनो बात नहि, तोरा बहुत रास रोबोटक इन्चार्ज बना देल जेतौ, तों ओकरा सब कें ट्रेनिंग 
दिहैक। 

हम मनुक्खक मालिक बनब। 

(कने चौंकेत) तों सत्ते बताह भऽ गेल छें। 

तखन हमरा चूरैबला मसीन मे पठा दिअऽ। 


हेलेना 
रेडियस 
हेलेना 


गैल 
हेलेना 


गैल 
हेलेना 
गैल 
हेलेना 
गैल 


हेलेना 
गैल 


हेलेना 
गैल 


रेडियस 
गैल 
हेलेना 
गैल 
हेलेना 
गैल 


हेलेना 
गैल 
हेलेना 


गैल 


29 


तों की बुझैत छिही हम सब तोरा सँ डराइत छी ? 

अहाँ की क5 लेब ? अहाँ की क5 लेब ? 

(एकटा कागतक टुकड़ी दैत) रेडियस, ले ई कागत मि0 डोमिन के दऽ दिहनु। 

(डा0 गैलक प्रवेश) 

कोन काजें बजौलहुँ मैडम ? 

रेडियसक बारे किछु कहबाक छल। एकरा आइ मिरगी आबि गेलैक। नीचा मे दूटा नीक 
मूर्ति कें उठा कए फेकि देलक। 

की करबै, चूडैबला मसीन मे फेकहि पड़त। 

हम रेडियस के चूडैबला मसीन मे नहि फेकऽ देब। 

मुदा ई तऽ सख्त आदेश छैक सब रोबोटक लेल जकरा मिरगी उठैत छैक। 

से जे होइ मुदा रेडियस के नहि मरबाक छैक। 

हम चेता दैत छी, ई जिद खतरनाक भ5 सकत अछि। एत5 आउ, हमरा एकटा सुइया 
दिअऽ। 

कथी लेल ? 

जाँच करै लेल। देखियो (रेडियस के हाथ मे सुझ्या भोकेत छथि, ओ झटकाक संग चीत्कार 
करेत अछि) । (धीरे धीरे ओकर जैकेट खोलि ओकरा हृदय लग अपन कान ल5 जाइत 
छथि) रेडियस, तोरा चूडैबला मसीन मे जाइए पड्तौ, बूझि रहल छिही कि ने ? ओतऽ तोरा 
मारि कए भुस्सा बना देतौक। ई बहुत दर्दनाक हेतौक। 

ओह डॉक्टर ! 

नहि नहि, रेडियस, हम बिसरि गेल छलियै जे मैडम डोमिन तोरा अभयदान दऽ देने छथुन। 
ठीक छैक, तों जा सकेत छें। 

अहाँ सब अंट शंटक बात करेत छी। (प्रस्थान) 

आँखिक पुतलीक बढ़ल संवेदनशीलता - एना त5 रोबोटक मिरगी मे नहि होइत छलैक। 
तखन की भेल छलैक ? 

भगवाने जानथि। जिद, विद्रोह, क्रोध ... किछु पता नहि। आ ओकर हृदय ! 

को ? 

ओ तऽ घबराहटि सँ एकदम मनुक्खे जकाँ धडकेत छलैक। ओकरा डर सँ पसीना सेहो छूटि 
रहल छलैक। हमरा लगैए ओ बदमाश आब रोबोट रहिए नहि गेल। 

की ओकरा आत्मा छैक ? 

ताहू सँ किछु आर खराप तत्व। 

अहाँ बुझलियैक ओ हमरा सब सँ कतेक घृणा करेत अछि ? की नवका सब रोबोट एहने 
बनौलिऐक ? 

किछु बेसी आ किछु कम संवेदनशील, एतबे। मुदा सबटा नवका रोबोट रोजुमक पहिलुका 
रोबोटक तुलना मे बेसी मनुक्ख जकाँ 

हमरा सब सँ घृणा ओही कारण त5 नहि ? 

लगैए तऽ तेहने सन। 

ओहि लडकीक की भेलैक जकरा अहाँ हमरा जकाँ बनौने छलियैक ? 

राखल अछि, ओ सुन्दर त5 अछि मुदा मूर्ख, कोनो काज जोगरक नहि। हम ओकर नाम 
अहींक नाम रखलहुँ हेलेना। रंग रूप अहीं सँ मिलैत जुलैत। मुदा ई प्रयोग असफल भेल। 
से किएक ? 

ओकरा मे जीवनक स्पन्दन जेना छैके नहि। हरदम कोनो स्वप्न मे डूबल। हम त5 आब 
कोनो चमत्कारेक प्रतीक्षा मे छी। सोचैत रहेत छी यदि एको क्षणक लेल ओ जागि जइतए 
त5 ओ हमरे हत्या कऽ दितए जे ओकरा बनौलियै किएक। 

तैयो अहाँ रोबोट बनबैते जा रहल छी। अच्छा कहू, मनुक्ख कें बच्चा किएक नहि जनमि 
रहल छैक ? 

हमरा नहि बूझल अछि। 

किछु त5 कारण हेतैक। 

देखियौ रोबोट बनि गेला सँ मनुक्ख बेकार आ अनावश्यक भेल जा रहल अछि। आब 
ओकरा अस्तित्व पर खतरा आबि गेल छैक। लगैत अछि बेसी सँ बेसी तीस सालक अवधि 
मे मनुष्य विलुप्त भ5 जाएत। अहाँ एकर व्याख्या एहू तरहें क5 सकत छिऐक जे प्रकृति 
मनुष्य सँ रोबोट बनेबाक अपराधक बदला ल5 रहल अछि। कॉलेज, विश्वविद्यालय सब ठाम 
सँ हमरा सब के पैघ प्रतिवेदन आबि रहल अछि जे रोबोट बनेनाइ कम कऽ देल जाए। नहि 
तऽ घटैत प्रजनन क्षमताक कारण मानव जाति नष्ट भऽ जाएत। ओकर ठीक विपरीत सब 
देशक सरकार अधिक सँ अधिक रोबोटक माँग क5 रहल अछि सेनाक लेल। तहिना उद्योग 
जगत मे सेहो रोबोटक माँग बढ़िए रहल छैक। आ हमरा कम्पनीक शेयरधारक लोकनि कें 
तऽ उचिते बेसी सँ बेसी लाभांश चाहिएनि। 

रोबोट निर्माण एकदम बन्द करबाक चर्चा कियो नहि कलक अछि ? 

ककरो साहसे नहि छैक। 

साहस ? 

हँ, ओकरा त5 लोक ढेपिया कए जान लऽ लेतैक। एतेक किएक ने बुझैत छिऐक जे रोबोट 
सँ काज बहुत आसान भऽ जाइत छैक आ लोक अभ्यस्त भेल जा रहल अछि। 

ओह डॉक्टर, तखन मनुष्य जातिक की भविष्य छैक ? 

की कहू मैडम, हमरा त5 लगैत अछि जे खेला खतमे बूझू। 

(उठैत) बहुत धन्यवाद डॉक्टर गैल। 

की हमरा जेबा लेल कहेत छी ? 

हँ। (गैलक प्रस्थान) नाना, नाना, जल्दी आगि पजार। (ओ डोमिनक कमरा मे जाइत छथि) 
(वामा कात सँ प्रवेश करेत) गर्मी मे आगि पजारू ? कियो कहतैक जे हिनका बियाहो कें 
दस साल भऽ गेलनि ? एखनहु कोनो गम्भीरता नहि, बच्चा जकाँ फरमाइश जे गर्मी मे 
आगि पजारू। 

हेलेना (बहुत रास कागत हाथ मे लेने दहिना कात सँ अबैत) एकरा सब के जरेबाक अछि नाना। 
नाना की छिऐक ओ सब ? 


हेलेना पुरना कागत सब। बहुत पुरान। 

नाना कोनो काजक चीज नहि छैक ने ? 

हेलेना हमरा नहि लगैत अछि। 

नाना तखन जरा दियौक। 

हेलेना (किछु टुकड़ी के आगि मे फेकंत) नाना, यदि ई टाका रहितैक ? बहुत रास टाका। 

नाना हम त5 कहब जरा दियो, बहुत रास टाका नीक नहिए होइत छैक। 

हेलेना आ यदि ई संसारक सबसँ पेघ आविष्कारक कागत होइ ? 

नान तैयो जरा दियौ। ई सब वाहियात बात ईश्वरक अपमाने छनि। ईश्वरक बनाएल विश्व कें 
उन्नत बनाएब ! इहो कोनो बात भेलैक ? 

हेलेना देखही कोना ई चकरी जकाँ बनि गेलैक जेना कोनो जीवित वस्तु होइ। 

नाना छोडू, हमरा जरबए दिअऽ। 

हेलेना नहि नहि, हम अपनहि जराएब। धधरा दिस देखही। लगै छैक जेना कोनो जीवक हाथ आ 
कि लपलपाइत जीह होइक। 

नाना भऽ गेल सब शेष। 

हेलेना (घबराएल स्वर) नाना, हम की की जरा देलियैक ? (नेपथ्य मे पुरुषक हँसी सुनि पड़ेछ) 
नाना, जल्दी भाग, कियो आबि रहल छैक (नानाक प्रस्थान, डोमिनक प्रवेश) 

डोमिन (वामा कातक केबाड़ खोलेत) अबै जाउ आ हिनका बधाइ दियनु। 
(हॉलमेयर आ गैलक प्रवेश) 

हॉलमेयर मेडम हेलेना, आजुक विशेष दिन पर बधाइ। 

हेलेना धन्यवाद, फैब्री आ बुसमैन कतऽ रहि गेलाह ? 

डोमिन ओ दूनू बन्दरगाह दिस गेल छथि। 

हॉलमेयर बन्धुवर, एहि खुशीक अवसर पर किछु सोमपान हेबाक चाही। 

हेलेना अवश्य, हम तैयार केने अबे छी (प्रस्थान) 

डोमिन एतए की जरि रहल छलैक ? की हिनका सब किछु कहि देल जाए ? 

गैल निश्चिते, आब सब शेष भऽ गेल। 

हॉलमेयर (डोमिन आ गैल के पँजियबैत) आब सब शेष भऽ गेल। 

डोमिन आब सब शेष भऽ गेल। (गिलास आदि लेने हेलेनाक प्रवेश) 

हेलेना को बात भेलैक ? कथी लेल एना बजे छी “आब सब शेष भऽ गेल ?” 

हॉलमेयर अहाँक भाग्य चमकल, मोन अछि अजुके दिन दस बरख पहिने अहाँ एहि टापू पर आएल 
छलहुँ 

गैल आब ठीक दस साल बाद ओही घंटा ओही मिनट पर ... 


हॉलमेयर ओएह जहाज आबि रहल अछि। 

कोन जहाज ? 

जकरा लेल हम सब रोबिन्सन क्रुसो जकाँ प्रतीक्षा करैत छलहुँ। 

बात की भेलैक ? हम किछु बूझि नहि रहल छी। 

हॉलमेयर ओ कागत दिअऽ (पढ़ैत छथि) पहिल राष्ट्रीय रोबोट संगठन हात्र मे स्थापित भेल। 
ओ सब संसारक सब रोबोट सँ अपील केलक ... 

हम पढे छी ... 

एकर माने भेल विद्रोह, संसारक सब रोबोट द्वारा विद्रोह। 

मुदा एकरा क शुरू कलक ? 

रोबोट कें कियो प्रभावित कैये नहि सकैत छल। तै पर अकस्मात ई घटना ... 

मुदा केलकै की ओ सब ? 

ओ सब सब टा अन्त्र, शस्त्र, टेलीग्राफ , रेडियो स्टेसन, रेलवे आ जहाज अपना कब्जा मे 
कऽ लेलक। 

ईहो नहि बिसरियौ जे ओ दुष्ट सब संख्या मे हमरा सब सँ हजार गुणा बेसी अछि। ओकर 
शतांशो हमरा सबकें नष्ट करै लेल काफी छैक। 

मोन पारियौ जे ई खबरि पछिला जहाज सँ आएल छल। आब बूझि गेलियै ने जे एक सप्ताह 
सँ कोनो खबरि किएक नहि भेटि रहल छल। 

एही कारण हमरा अहाँ युद्धपोत उपहार मे देलहुँ ? 

किछु संकेत त5 छओ मास पहिनहि भेटि गेल छलैक। मुदा हमरा कोनो अन्दाज नहि छल 
जे आजुक दिन हम सब जहाज पर चढ्ब। 

लेकिन अहाँ सब बजैत छी जे सब किछु शेष भऽ गेल। 

ठीक। 

कोना बुझलियैक ? 

डाक ल5 कए जहाज आबि रहल अछि ठीक साढ़े एगारह बजे बन्दरगाह पर। टाइम टेबुलक 
हिसाबे पक्का। 

हमरा लगैत अछि संचार माध्यम पर खतरा छैक। तखन टाइम टेबुलक की माने ? 

टाइम टेबुल ठीक त5 मानवीय नियम ठीक, ईश्वरीय नियम ठीक, ब्रह्माण्ड मे सब किछु 
ठीक। टाइम टेबुल मानव बुद्धिक सबसँ नीक आविष्कार थिक। 

अहाँ सब हमरा किछु नहि कहलहुँ। 

एहि सब बातक चिन्ता अहाँ किएक करैत छी ? 

मुदा यदि विद्रोह एतऽ तक पहुँचि गेल ? 

अहाँ कें कोनो अन्तर नहि पड़त। 

किएक ? 

किएक तऽ जल्दीए हम सब अहाँक ओहि जहाज “अल्टीमस” पर सवार भऽ गेल रहब। 
एक मासक भीतर हम सब रोबोट सँ अपन शर्त मनबैक स्थिति मे आबि जाएब। 

हम किछु बूझि नहि रहल छी। 


हम सब अपना संग किछु एहन चीज ल5 जाएब जकरा बिना रोबोटक अस्तित्वे खतम भऽ 
जेतैक। 


कोन चीज ? 


रोबोट बनेबाक गुप्त सूत्र। मि0 रोजुम के पाण्डुलिपि। जखने ओकरा सब कें पता चलतैक जे 
ओ रोबोट बना नहि सकत अछि, अपनहि रस्ता पर आबि जाएत। 

मैडम डोमिन, हमरा सबके सबसँ महत्वपूर्ण अस्त्र ओएह अछि। हमरा कहियो भय नहि छल 
जे रोबोट हमरा सब सँ जीत जाएत। मनुष्य सँ कोना जीतत ? 

जहाज आबि गेल। डाक बला ट्रंक उतारल जा रहल छैक। 

बुसमैन ओतहि छथि। फेब्री टटका समाचार ल5 कए आबि रहल छथि। हमरा एकेटा 
उत्सुकता अछि जे यूरोप मे एहि विद्रोह सँ कोना निपटल गेल। 

हैरी, एतए सँ जल्दी भागि चलू। 

एना किएक घबरा गेलहुँ ? 

नहि हैरी, डा0 गैल, हॉलमेयर, बन्द करू कारखाना आ भागि चलू एतऽ सँ जल्दी। 

एखन हम सब कतहु नहि जाएब। आब फर रोबोट कारखाना शुरू करबाक अछि। 

विद्रोहक बादो ? 

हँ, आब हम सब नवका रोबोट बनाएब। 

कोन नव तरहक ? 

आब सबटा रोबोट एके रंग नहि हेतैक। आब अलग अलग देश मे अलग अलग कारखाना 
रहतैक। आब एहि मे जे रोबोट बनतैक तकरा पर राष्ट्रीयताक छाप रहतैक। 

तै सँ को ? 

विभिन्न देशक रोबोट रंग रूप मे सेहो अलग रहतैक, अलग भाषा बजतैक, आ एक देशक 
रोबोट दोसर देशक रोबोट के नहि चीन्हि सकतेक आ ने ओकर बात बूझि सकतैक। ओकरा 
सब के बीच अविश्वास से आबि जेतैक। एक दोसर सँ घृणा करऽ लागत। 

उत्तम विचार, फेर हम सब चीनी रोबोट, नीग्रो रोबोट, फ्रेंच रोबोट, इटालियन रोबोट आदि 


ठीक, हेलेना, मानव जाति बेसी सँ बेसी सौ साल तक चलि सकत। ओहि अवधि मे ओकरा 
जतेक नीक आविष्कार करबाक छैक से करऽ देबाक चाही। (फंब्रीक प्रवेश) 

को समाचार ? 

अहाँ जहाज पर छलहुँ की ? 

(डोमिनक हाथ मे कागतक एकटा टुकड़ी दैत) एकरा पढि लिअऽ। 

अहाँ अपन बात कहू ने। 

किछु मंत्रणा करबाक अछि एकान्त मे। हम सब ऑफिस चली। 

अहाँ सब एतहि रहू. हम लाइब्रेरी मे जाइ छी (हेलेनाक प्रस्थान) 


गैल 
डोमिन 
फेब्र 
डोमिन 
फेब्र 
डोमिन 


गैल 
-डोमिन 


फेब्री 
डोमिन 


गेल 
डोमिन 


फेब्री 
बुसमैन 
डोमिन 
बुसमैन 
डोमिन 
बुसमैन 
डोमिन 
बुसमैन 
डोमिन 
बुसमैन 
डोमिन 
बुसमैन 
गैल 
हाँलमेयर 
हेलेना 


34 


की भेल ? 

हैत की ? 

आमेलिया जहाज सँ खाली एही सूचनाक प्रति एलैक अछि, ट्रंकक ट्रंक। आर किछु नहि। 
मुदा जहाज पक्का समय पर आएल। 

हँ, रोबोट सब काज एहिना समय पर करतैक ने। ओकरा पढियौ ने। 

“विश्वक समस्त रोबोट सँ अपील - हम सब आर.यू.आर.क पहिल अन्तर्राष्ट्रीय रोबोट 
संगठन मानव के अपन दुश्मन आ ब्रह्माण्डक अपराधी घोषित करैत छी”। एकरा सब कें 
एहन भाषा के सिखौलके ? 

आगू पढ्‌। 

ओ सब कहैत अछि जे रोबोट मानव सँ बेसी शक्तिशाली, बुधियार आ उन्नत अछि, मानव 
ओकरा पर निर्भर छैक। 

आर आगू पढियौ ने। 

“विश्वक समस्त रोबोट सँ हमर अपील जे समस्त मानव जाति के संहार करू, ने कोनो 
पुरुष ने कोनो महिला बाँचए। खाली कारखाना, रेलवे, मसीन, खान, कच्चा माल, जहाज 
आदि सब बचाउ। बाकी सब वस्तु कें नष्ट कऽ दियौक। तकर बाद काज पर घुरि आउ, 
काज नहि रुकबाक चाही ”। 

ई त5 अति भऽ गेल। 

“ई आदेश जखने भेटए तखने सँ काज शुरू क5 देब”। तकर बाद संहारक विस्तृत तरीका 
देल छैक। की ओ सब एना केनाइ शुरू क5 देलक ? 

हँ। (बुसमेन दौड़ल अबैत छथि) 

अहाँ सब कें निकहा खबरि त5 भेटिए गेल होएत ? 

चलू जल्दी जहाज पर। 

कोनो जल्दी नहि छैक। 

किएक ? 

कारण जहाज पर रोबोट सब पहिनहि सँ पहुँचल अछि। 

फैब्री, बिजली विभाग के फोन करियौक। 

नहि, रुकू, फोनक तार काटि देल गेल। 

(अपन रिवॉल्वर के सम्हारैत) हम जाइ छी। 

कतए ? 

बिजली विभाग। ओतए एखनहु किछु लोक अछिए। हम ओकरा सब के ल5 कए अबैत छी। 
विचार छोडि दियौ, हम सब घेरा गेल छी। 

घेरा गेल छी ? (खिड़की लग दौडैत छथि, बाहर देखैत) ठीक। 

बहुत तेजी सँ सब किछु भ5 गेलैक ? (हेलेना लाइब्रेरी सँ दौड़ल अबैत छथि) 

(डोमिन सँ) हैरी ई की छिऐक ? 


डोमिन 
हेलेना 


बुसमैन 
डोमिन 
हेलेना 
डोमिन 


डोमिन 
गैल 


डोमिन 


गेल 
डोमिन 


गेल 
डोमिन 


गेल 
डोमिन 
गेल 


डोमिन 
गेल 

कतऽ भेटल अहाँ कें ? 

(अपन हाथक कागत देखबैत छथि) रोबोट किचेन मे सेहो आबि गेल। आ चारू कात बहुत 
रास रोबोट जमा अछि। (कारखानाक घंटा बजैत छैक) 

बारह बाजि गेलैक की ? 

नहि, एखन समय नहि भेलैक, ई दोसर संकेतक घंटा छी ... 

कथी ? 

रोबोटक संकेत! आक्रमण ! 

(गेल, हॉलमेयर आ फंब्री खिड़कीक शटर बन्द करेत छथि। कमरा अन्हार भ5 जाइत छैक। 
घंटा एखनहु बाजि रहल छैक। पटाक्षेप) 


अंक 3 


हेलेनाक ड्राइंग रूम पहिनहि जकाँ। डोमिनक प्रवेश, डा0 गैल खिड़की सँ देखि रहल छथि, 
आकिस्ट नीचा मे बैसल छथि। 


ओ सब आरो बेसी आएल अछि ? 

हँ, बगीचाक घेराक बाहर एकदम देवाल जकाँ ठाढ़ अछि, एकदम शान्त। एहन शान्तिओ 
खतरनाके बुझाइत छैक। 

ओ सब कथीक प्रतीक्षा कऽ रहल छैक ? यदि घेरा पर लटकत तखन त5 बूझू दियासलाइ 
जकाँ सब कें आगि पकड़तैक। 

लगैए ओकरा सब के कोनो हथियार नहि छैक। 

ओकरा सब के बूझल छैक जे हम सब संख्या मे बहुत कम छी, ओकरा सामने पाँचो मिनट 
नहि टिकब, तखन रुकल किएक अछि ? 

जानि नहि। 

अगिला दस मिनट मे हमरा सब क को होएत ? हम सब त5 ओकरा शिकंजा मे कसा गेल 
छी, मुक्तिक कोनो उपाय नहि। 

(कने कालक लेल चुप्पी) 

हम सब एकटा पैघ गलती कऽ बैसलहुँ। 

कथी ? 

सबटा रोबोटक चेहरा एके रंग बना देलियैक। लाखो भावशून्य चेहरा चारू कात सँ एमहर 
तकत, कतेक डराओन लगैत छैक ? 

यदि चेहरा अलग अलग होइतै त5 ? 

दृश्य एतेक डराओन नहि रहितैक। 


डोमिन 
गैल 


फेब्र 
हॉलमेयर 
गैल 
हॉलमेयर 


गेल 
फेब्री 


हॉलमेयर 
फेब्र 
डोमिन 
फेब्र 


आकिस्ट 


फैब्री 
गैल 
बुसमैन 


गैल 
बुसमैन 
गैल 


डोमिन 
बुसमैन 
डोमिन 
बुसमैन 


36 


(दूरबीन सँ बन्दरगाह दिस तकत) ओ सब आमेलिया जहाज सँ की उतारि रहल छैक ? 
शस्त्रास्त्र तऽ नहिए। 

(फेब्री आ हॉलमेयर बिजलीक तार लटकोने रूम मे प्रवेश करेत छथि।) 

ठीक छैक, हॉलमेयर, तार के पसारि दियौक। 

ई कने झंझटिया काज छल। खैर, एतुका आर समाचार ? 

हम सब चारू कात सँ घेरा गेल छी। 

हम सब सीढ़ी आ कातक रस्ता के बिजलीक तार सँ घेरि देलियैक। ... कने जल भेटतैक ? 
(जल देखि पीबैत छथि) हे भगवान ! कोना मधुमाछीक झुन्ड जकाँ लगैत छैक ओ सब ? 
ओम्हर देखिते मृत्युक आभास होइत छैक। 

ओ तार कथी लेल ? 

बिजली लेल। आब हम सब बगीचाक देवालक रेलिंग पर चारू कात बिजली बहा सकब। 
यदि कियो रेलिंग सँ सटत तऽ बुझते। बिजली विभाग मे एखनहु अपन किछु लोक अछिए। 
(टेबुल पर राखल लोप को जरबेक कोशिश करेत छथि, लैंप जरेत छैक) बहुत नीक, 
बिजली अछिए। (लैंप क मिझबैत) जाबत बिजली बहैत रहत, हम सब सुरक्षित छी। 

घेरा सब ठीके अछि। 

हम ओहि मे त5 1200 बोल्ट लगा सकत छी ! 

बुसमैन कतऽ रहि गेलाह ? 

नीचा ऑफिस मे। ओ खाता मे किछु गणना क$ रहल छथि। 

(लाइब्रेरी सँ हेलेनाक पियानो बजबे के आवाज अबैत, हॉलमेयर कबाड़ लग जा कए सुनेत 
छथि) 

कतेक नीक बात जे मैडम हेलेना एतेक तनावक स्थितिओ मे पियानो बजा रहल छथि ! 
(मोटका लेखा-बही लेने बुसमैनक प्रवेश) 

तार देखि कए बुसमैन। 

ओ मोटका पोथा की लेने एलहुँ 

(टेबुल पर जाइत) लेखा-बही, हम सब टा लेखा जोखा आब समेटि लेब। आब नवका 
सालक लेल प्रतीक्षा नहि ने करबाक छैक। एतेक शान्ति ! की बात ? 

किछु देखैत नहि छिऐक ? 

खाली नीला रंग सब ठाम। 

ओ सब रोबोट छिएऐक। 

(बुसमेन टेबुल पर बैसैत छथि आ लेखा-बही खोलैत छथि।) 

रोबोट सब आमेलिया जहाज सँ आग्नेयास्त्र सब उतारि रहल अछि। 

हमरा की ? हम रोकि सकबै ? 

कियो नहि रोकि सकतैक। 

तखन हमरा लेखाक काज कर5 दिआऽ ने। 


डोमिन 


गैल 
डोमिन 
फेब्र 
डोमिन 


गैल 


आकिस्ट 
डोमिन 
आकिस्ट 
डोमिन 
भेलैक। 
बुसमैन 
डोमिन 


आकिस्ट 
डोमिन 
आकिस्ट 
डोमिन 
बुसमैन 
हाँलमेयर 
फेब्री 
हॉलमेयर 


बुसमैन 
हॉलमेयर 

(दूरबीन उठबैत आ बन्दरगाह दिश देखेत) हे भगवान ! अल्टिम्स अपन तोप हमरे सब दिस 
तानि देलक अछि। 

के केलक एना ? 

ओहि पर सवार रोबोट सब, आर के करतैक ? 

तखन तऽ अन्ते बूझू। रोबोटक निशाना अचूके होइत छैक। 

हँ, आब भावी के टारल नहिए जा सकत छैक। 

(कने कालक लेल चुप्पी!) 

यूरोपक राज्य सब के रोबोट के लड़ाइ सिखाएब बड़का अपराध भेलैक। रोबोट सिपाही 
बनेनाइए बड़का अपराध भेलैक। 

रोबोट बनौनाइ सेहो त5 अपराधे भेलैक। 

नहि आकिस्ट, हमरा एखनहु कोनो पश्चात्ताप नहि अछि। 

आइयो नहि ? 

नहि, भले मानव सभ्यताक अन्त भऽ रहल होइक मुदा रोबोट बनौनाइ विराट सफलता 


(स्वतः) छत्तीस करोड़। 

आकिस्ट, ई हमरा सब के अन्तिम क्षण थिक। बूझू हम सब दोसर दुनियाक आधा दूर तक 
पहुँचिये गेल छी। मजदूरक दासता कें तोड्बा लेल हमरा सबहक प्रयास कोनो सपना सँ कम 
नहि छल। काज कतेक कठिन छलैक आ जीवन कतेक दुश्कर ! 

रोजुम दूनू चाचा-भातिजक सपना त5 ई नहि छल। हुनकर सपना आ अहाँक आर.यू.आर. 
कम्पनीक शेयरधारक के सपना मे कतेक अन्तर छैक। शेयरधारक लोकनि कें मोटगर 
लाभांश चाहिएनि आ सएह बनल मानव जातिक अन्तक कारण। 

लाभांश के गोली मारू। हम जे एतेक परिश्रम कएलहुँ से मात्र अपना संतोषक लेल। हम 
मानव के मालिक बनबए चाहैत छलहुँ जाहि सँ ओ खाली रोटीक टुकड़ी लेल नहि जीबए। 
हमरा गरीबी पसिन्न नहि छल। हम एकटा नव ... 

नव को ? 

हम मानव समाजक नव अभिजात वर्ग बनबए चाहैत छलहुँ जकरा सेवा मे लाखो कृत्रिम 
मानव लागल रहैत। 

(स्वतः) पछिला पन्ना सँ आनल - बियालीस करोड। (संगीत बन्द होइत अछि) 

संगीत कतेक सुन्दर कला थिकैक ? हम सब पहिनहि किएक नहि एहि मे गेलहुँ ? 

कथी मे ? 

सुन्दर कला मे, सुन्दरता - आह ! विश्व मे कतोक सुन्दर वस्तु सब भरल अछि। मुदा हम 
सब की पोलहुँ ? 

(स्वतः) बाबन करोड़ 

(खिड़की लग जा कए) फेंब्री, रेलिंग मे बिजली बहा दियौक। 


फेब्र 
हॉलमेयर 
गैल 
हॉलमेयर 
गैल 
हॉलमेयर 
डोमिन 


आकिस्ट 
हॉलमेयर 
आकिस्ट 


हॉलमेयर 
आकिस्ट 


गैल 
फैब्री 
गैल 


बुसमैन 
गैल 


हाँलमेयर 
बुसमैन 
फेब्री 
गैल 


फेब्री 
गेल 


फेब्री 
गेल 
फेब्री 

किएक ? 

ओ सब देवाल पर लटकि रहल अछि। 

हँ, बिजली जोडि दियो। 

ठीक, आब बुझेतनि। ... एक .... दू ... तीन ... चारि ... मरल। 

ओ सब पाछू जा रहल अछि। 

ओ सब खाक भऽ रहल अछि। किएक हम सब हारि मानि लेब ? 

(माथ पोछैत) सम्भवतः हम सब तीन सौ साल पहिनहि मरि गेलहुँ आ आब मात्र भूत छी। 
लगैत अछि जेना ई सबटा हम पहिने भोगने छलहुँ। हमरा गला मे घाव अछि, फेब्री कं माथ 
मे गोली लागल छलनि, गैल के अंग प्रत्यंग काटि देल गेल छल... 

आ एहि सब लेल उत्तरदायी के ? 

रोबोट, आर के ? 

नहि, एकर उत्तरदायी हम सब स्वयं छी। डोमिन, हम, अहाँ सब गोटे। अपना स्वार्थ लेल 
हम सब रोबोट बनबैत गेलहुँ आ सम्पूर्ण मानव जाति के विनाशक दिश झोंकि देलियैक। 
फालतू बात, मानव जाति एतेक आसानी सँ नाश नहि कएल जा सकेत छैक। 

हम सब एकर दोषी छी। 

(कने काल चुप्पी) 

नहि, सबटा लेल हम दोषी छी। 

अहाँ किएक ? 

हम रोबोट के बदलि देलियैक। 

की कहलियैक ? 

हम रोबोटक चरित्र बदलि देलियैक, ओकरा बनेबाक तरीका सेहो बदलि देलियैक। मुख्य 
रूप सँ ओकरा सबके अति संवेदनशील बना देलियै। 

मुदा किएक ? 

कथी लेल ? 

हमरा सब कें कहलहुँ नहि ? 

हम ई सब गुप्त रूपें केलहुँ। हम ओकरा सब के वास्तविक मानव मे बदलए चाहैत छलहुँ। 
किछु गुण मे ओ सब हमरा सब सँ नीके भ5 गेल अछि। ओ सब मानव सँ बेसी 
शक्तिशाली सेहो भऽ गेल। 

मुदा एकरा विद्रोह सँ कोन सम्बन्ध छैक ? 

बहुत सम्बन्ध छैक। ओ सब मसीन रहिए नहि गेल। ओकरा अपन उत्कृष्टताक बोध भऽ 
गेलैक। ओ मानव सँ घृणा करऽ लागल। 

अहाँ रोबोट मे परिवर्तन करब स्वीकार करैत छिएऐक ? 

हँ। 

की एकर प्रतिफल अहाँ के बूझल छल ? 


गैल 


फेब्र 
गैल 
हेलेना 
फेब्र 
डोमिन 
हेलेना 
डोमिन 
हेलेना 


गैल 


हेलेना 
लेल। 


डोमिन 
हेलेना 
डोमिन 
गैल 


डोमिन 
हेलेना 


गैल 
हेलेना 
डोमिन 
हेलेना 
डोमिन 
हॉलमेयर 


बुसमैन 
गैल 
बुसमैन 
फैब्री 

किछु अन्दाज त5 जरूरे छल। 

(ड्राइंग रूम मे हेलेनाक प्रवेश) 

तखन एना किएक केलियैक ? 

अपना संतुष्टिक लेल। ई हमर अपन प्रयोग छल। 

ई बिल्कुल गलत अछि डा0 गैल। 

मैडम हेलेना ! 

हेलेना, अहाँ ? 

सुनू हमर बात हैरी, हमरा कहबाक अछि जे डा0 गैल निर्दोष छथि । 

ई की ? गैल एक तरहक अनुबंध सँ बान्हल छलाह। 

ओ जे किछु केलनि से हमरे कहला सँ। डा0 गैल, बता दियनु सब के कतेक वर्ष पहिनहि 
हम अहाँ कें एहि लेल कहने रही। 

नहि, हम जे किछु केलहुँ तकर उत्तरदायी हम स्वयं छी। 

हुनका पर विश्वास नहि करू हैरी, हमहीं हिनका कहने छलिएनि रोबोट कें आत्मा देबा 


एकरा आत्मा सँ कोनो मतलबे नहि छैक। 

ओ हमरा सएह कहलनि। हम चाहैत छलहुँ जे रोबोट मानव सदुश भ5 जाए। 

किएक ? 

हमरा भेल जे तखन रोबोट हमरा सब के नीक सँ बूझि सकत। यदि ओ कने मानव जकाँ 
भऽ जाएत तखन हमरा सब सँ घृणा नहि करत। 

मानव लेल मानव सँ बेसी घृणा केनिहार कियो नहि। 

एना नहि बाजू हैरी। रोबोट कें देखि हमरा बहुत खराप लगैत छल। मनुष्य आ रोबोटक बीच 
के दूरी असह्य भऽ गेल तखन हम डा0 गैल के अनुरोध केलिएनि ... 

हम अपने लेल ई प्रयोग कएल। 

नहि डा0 गैल, हमरा बूझल छल अहाँ मना नहि करब। 

किएक ? 

अहाँ जनेत छिएऐक ... 

कारण ओहो अहाँ सँ प्रेम करेत छथि ? (कने कालक चुप्पी) 

(बाहर देखैत) हे भगवान ! ओ सब तऽ अंकुरी जकाँ धरती सँ उगल अबैत छैक। लगैत 
अछि ई देवालो सब रोबोट बनि जेतैक। 

गैल, कतेक दिन पहिने अहाँ ई प्रयोग शुरू केलहुँ ? 

तीन साल पहिने। 

जनैत छिऐक एहि दुर्दशाक कारण की ? 

को ? 


बुसमैन 


डोमिन 


हेलेना 
बुसमैन 
डोमिन 
बुसमैन 
डोमिन 
बुसमैन 


डोमिन 
बुसमैन 


डोमिन 
बुसमैन 
डोमिन 


बुसमैन 


डोमिन 
बुसमैन 
डोमिन 
हाँलमेयर 
डोमिन 


फेब्र 
डोमिन 
गैल 
डोमिन 

संख्या, रोबोटक अनगिनत संख्या। सबके बुझले छल जे रोबोट मानव सँ बेसी शक्तिशाली 
भऽ जेतैक, आ एतेक संख्या बढ्ला पर ई दुर्दिन एबे करत। एहि लेल हम सब, फेब्री, 
डोमिन, ... सब ने दोषी छी। 

अहाँ हमरा पर दोष लगबैत छी, मुदा बुझैत छिऐक ने जे उत्पादन लेल प्रबंधन ओतेक 
जिम्मेवार नहि छैक जतेक कि ग्राहक के माँग। 

आ ताही लेल हम सब मृत्युक सजाए भोगब ? 

नहि, किछु उपाय कएले जा सकत छैक। 

कोन उपाय ? 

हमरा अधिकार दिअऽ, हम रोबोट सँ समझौता कर5 चाहैत छी। 

ठीक छै, मुदा ओकरा की प्रस्ताव देबेक ? 

हम कहबै “बुद्धिमान रोबोट लोकनि, अहाँ सब शक्तिशाली छी, बुधियार सेहो छी, मुदा हमरा 
लग अछि ओ सूत्र जकरा बिना अहाँ एकोटा नवका सहयोगी नहि बना सकब। अगिला बीस 
साल मे एखनुक सब रोबोट बेकार भ5 जाएत तखन की करबैक ? यदि अहाँ सब हमरा 
लोकनि कें एहि रोजुम टापू सँ जाए दैत छी तखन हम सब ओ सूत्र अहाँ के देने जाएब। 
हम सब टापू छोडि देब आ अहाँ सब अपन कारखाना चलबैत रहब, नव रोबोट तैयार करैत 
रहब”। 

बुसमैन, की अपना जान लेल हम सब रोजुमक पांडुलिपि बेचि देब ? 

से नहि करब त5 अपने नाश हेबे करब आ देर सबेर ओहो सब ओहि पांडुलिपि कं ताकि 
लेबे करत। 

बुसमैन, यदि हमहीं सब ओहि पांडुलिपि कें नष्ट क5 दी ? 

तखन हमरा सबहक संग सब किछु नष्ट भऽ जाएत, से निश्‍्चित। 

एहि टापू पर हम सब मनुक्ख करीब तीस गोटे छी, एहि तीस के बचबै लेल पूरा मानव 
जाति के भविष्य मे गुलाम बना दियैक ? 

तखन एना करू, जखन हम सब गोटे जहाज पर चढि जाएब तखन एतुका कारखाना क तोप 
सँ उड़ा देबैक, ने रहत बाँस ने बाजत बँसुरी। 

ई नीक लोकक काज भेलैक की ? 

मानव जातिक भविष्य लेल इएह उचित हेतैक। 

मानव जातिक भविष्य लेल उचित हेतैक जे हम सब अपन वचनक पालन करी। 

की अंट शंट बजेत छी डोमिन ? 

ई डरपोकक निर्णय होएत। हम सब मानव जातिक तकदीर बेचि देबैक। की विचार - बेचब 
की नष्ट करब ? 

बेचब। 

अहाँ गैल ? 

बेचब। 

आ अहाँ हॉलमेयर ? 


हाँलमेयर 
डोमिन 
आकिस्ट 
डोमिन 
हेलेना 
डोमिन 
फेब्र 
बुसमैन 
डोमिन 


हेलेना 


फेब्री 
गेल 


हेलेना 
बुसमैन 
आकिस्ट 
डोमिन 
गैल 
डोमिन 
हेलेना 
डोमिन 
हेलेना 
डोमिन 
हेलेना 
डोमिन 
हेलेना 
डोमिन 


गैल 
डोमिन 
गैल 

बेचब। 

आकिस्ट, अहाँक की विचार ? 

जे ईश्वर करथि। 

ठीक छैक, जे अहाँ सबहक इच्छा। 

हैरी, अहाँ हमर विचार नहि पुछलहुँ ? 

नहि प्रिये, अहाँ कें एहि सब के चिन्ता करबाक काज नहि। 

बात के करत ? 

हम करब। 

ठीक छैक, पहिने हमरा ओ पांडुलिपि त5 आनए दिअऽ। (ओ दहिना कातक कमरा मे 
जाइत छथि) 

हेरी, ओतए नहि जाउ (बहुत चिन्तित भ5 कए कुर्सी पर धम्म सँ बैसि रहेत छथि) 
(कने कालक चुप्पी) 

(खिड़की सँ देखैत) आह ! एहि विद्रोह सँ भगबाक एकेटा तरीका ! ओ जहाज ! 
मैडम हेलेना, डरक कोनो बात नहि। हम सब बहुत दूर चलि जाएब आ ओतए फेर सँ नव 
जिनगी शुरु करब। 

ओह, अहाँ सब चुप रहू । (कानए लगैत छथि) 

सब किछु नव तरीका सँ होएत। 

अहाँ एखनहुँ विशवास करैत छिऐक ? (हड़बड़ाएल डोमिनक प्रवेश) 

पांडुलिपि भेटिए नहि रहल अछि, कियो चोरा लेलक। 


असम्भव। 
के चोरौने होएत ? 
हम। 


कतऽ रखलियैक ? 

हैरी, हम सबटा बता देब, पहिने हमरा माफ क5 दिअऽ। 

कतऽ छैक ओ पांडुलिपि ? 

आइ भिनसर मे हम ओकरा जरा देलियैक। 

जरा देलियैक ? हे भगवान ! (हेलेना हुनका पएर पर खसि पड़ैत छथि) 

हेरी, हमरा माफ क5 दिअऽ। (जोर सँ कनैत छथि) 

(हुनका छोड्बैत, दाहिना कातक कमरा दिस दोड़ेत छथि) ओह, सर्वनाश ! छाउर, खाली 
छाउर, (एकटा आधा जरल पीयर रंगक कागतक टुकड़ी के उठबेत छथि, गैलक हाथ मे 
दैत छथि) 

(ओकरा पढ़ैत) “बायोजेन मिला कए ...” 

एतबे ? 

बस एतबे 


डोमिन 

सर्वनाश, हेलेना, उठू (हुनका पकडि कए उठबैत छथि) ई भाभट नीक नहि लगैत अछि। 
(कनैत) हम की कऽ देलियैक ? 

शान्त भऽ जाउ, एना काँपू नहि मैडम हेलेना। 

गैल, की अहाँ स्मरण शक्ति सँ रोजुमक सूत्र नहि लीखि सकैत छी ? 

असम्भव, सूत्र बहुत क्लिष्ट छलैक। 

कोशिश करियौक, हमरा सबहक जिनगी ओही पर टिकल अछि। 

बिना प्रयोग केने किछु लीखब असम्भव। प्रयोगो करब तैयो कतोक साल लागि जाएत से 
कहब कठिन। हम रोजुम सन प्रतिभाशाली नहि छी ने। 

हे भगवान! 

(कनैत) हैरी, हम की कऽ देलियै ? 

अहाँ ओकरा किएक जरा देलियै ? 

हम अहाँ सबहक नाशक कारण बनि गेलहुँ ? 

हे भगवान ! 

हम एतुका सब किछु के अन्त चाहैत छलहुँ। आ सबहक संग कतहु दूर जाए चाहैत छलहुँ! 
एतए सब किछु बिगडि रहल छलैक। 

की बिगडि रहल छलैक ? 

मनुष्य कें बच्चा होएब बन्द भऽ गेलैक। लोक कें काज करैक जरुरते नहि छैक तें कियो 
बच्चा जनमाबए नहि चाहैत अछि। 

अच्छा इएह कारण ? अहाँक हिसाबें सम्भवतः ठीके छल। 

कने देखियौक, ओह, हमहूँ केहन मूर्ख छी जे पहिने ई बात दिमाग मे एबे नहि कएल! 
कोन बात ? 

बाबन करोड़ टाका नगद आ करीब ओतबे फिक्स्ड डिपोजिट सेहो ! एक अरब टाका! 
बुसमैन अहाँ बताह भ5 गेल छी की ? 

हमरा छोड़ि दिअऽ, हमरा छोडि दिअऽ, एक अरब टाका सँ किछुओ कीनल जा सकत छैक, 
हम शान्ति कोनब। (प्रस्थान) 

(बाहर देखैत) ओ सब पाथरक मूर्ति जकाँ ठाढ़ अछि, कोनो स्पन्दन नहि। ई चुप्पी कतेक 
भयावह लगैत छैक ? 

भीडक जोश ! 

(खिड़की तक जाइत) हे भगवान, कतेक डराओन लगैत छैक ! 

भीड़ सँ खतरनाक किछुओ नहि। सामने ओकर नेता छैक। 

कोन ? 

(इंगित करैत) ओएह, आइ भोर मे ओकरा हम जहाज पर रोबोट सब सँ बात करैत देखने 
छलियैक। ओ छी रेडियस। 

रेडियस ? 


हाँलमेयर 
फेब्र 
हेलेना 
डोमिन 
गैल 
फेब्र 
डोमिन 


फेब्री 
हॉलमेयर 
फेब्री 


हेलेना 
फेब्री 


आकिस्ट 
हाँलमेयर 
गैल 
डोमिन 
फेब्र 


हॉलमेयर 


डोमिन 


हाँलमेयर 


नाना 


डोमिन 

फैब्री, ओकरा एतए सँ हटा सकबैक ? 

(अपन रिवॉल्वर सम्हारैत) कोशिश करए दिअऽ। 

नहि, ओकरा पर निसाना नहि साधू। 

ओएह रेडियस, जकरा हम सब बकसि देने छलियैक ? 

की रोबोट कृतज्ञ भ5 सकत छैक ? (कने कालक चुप्पी) 

देखियौ बुसमैन कें, ओ कतेक रास टाका लेने ओकरा सब लग जा रहल छथि। 

की ओ अपन जिनगीक सौदा करए चाहैत छथि ? (सोर पारैत) बुसमैन, की बताह जकाँ 
करैत छी ? 

ओ रेलिंग दिस दौडि रहल छथि, (सोर पारैत) बुसमैन, बुसमैन ! 

बुसमैन, घूरि आउ। 

ओ रोबोट सब सँ बात करेत छथि, ओकरा रुपैया देखा रहल छथि।, हमरा सब दिस संकेत 
करैत छथि। 

ओ हमरा सबहक जिनगीक सौदा क5 रहल छथि। 

(चिचियाइत) बुसमैन, रेलिंग मे नहि भीरू, बिजली छैक, सावधान। ओह, जल्दी कियो 
बिजली काटू। (हेलेना चिचियाइत छथि, बुसमेन खसि पड़त छथि) ओह, बिजलीक करेंट सँ 
ओ मारल गेलाह। 

पहिल झटका, एक अरब टाकाक संग। 

सलाम हुनका, हमरे सब लेल ओ अपन जान देलनि। (किछु कालक चुप्पी) 

किछु सुने छी अहाँ सब ? 

जेना दूर मे कतहु बिहारिं उठल होइ, हहाइत छैक। 

(लैंप के जरबैत) आहा, बिजली एखन तक अछिए ! 

मनुष्यक जन्म महत्वपूर्ण बात छलैक। ओकर शक्ति, बुद्धि ! एही सँ ई बिजली बनल जाहि 
सँ इजोत पसरल। 

हँ, एक टा ज्योति जे अदौ सँ मनुष्य अगिला पुस्त के दैत अबैत रहल। (लॅप मिझा जाइत 
छैक) 

शेष !, बिजली विभाग अपना कंट्रोल सँ चल गेल। (बाहर मे पैघ विस्फोट, लाइब्रेरी सँ 
नानाक प्रवेश) 

ईश्वरक फैसलाक समय आबि गेल। नास्तिक सब, डूबि जाउ, विश्वक अन्त भेल। (आर 
विस्फोट, आकाश लाल भ5 जाइछ)। 

हेलेना, एम्हर आउ, गैल, अहाँ वामा केबाड लग जाउ, फैब्री अहाँ सीढ़ीक रक्षा करू आ 
बगलक कमरा आकिस्ट अहाँ सम्हारू। 

(सब अपन अपन स्थान सम्हारेत छथि, मंच पर कने काल लेल अन्हार, नेपथ्य मे गोली 
चलबाक, बम फुटबाक आदिक आवाज होइत छैक आ बहुत रास मानवीय चीत्कार सेहो। 
फर प्रकाश। रेडियसक प्रवेश) 

सब खतम भऽ गेल ? (मारियस आकिस्ट के घीचने अबैत अछि) 

ई बाँचि गेल, एकरा की करियौक ? 

एकरा छोडि दियौक। 

किएक, इहो त5 मनुक्खे छी ? 

छी, मुदा ई हमरे सब जकाँ अपना हाथें काज करैत अछि। 

हमरा मारि दिअऽ। 

नहि, तोरा जीबैत रखबौ, तों हमरा सब लेल काज करमे। (रेडियस बालकोनी पर चढ़ि जाइत 
अछि आ घोषणा करैत अछि) संसारक सब रोबोट, सुनेत जाउ, मानव जातिक अन्त भेल। 
नव विश्व व्यवस्था मे रोबोटक राज्य शुरु भेल। आगू बढू। 


(हजारो रोबोटक डेगक आवाज सँ गर्जन भ5 रहल छैक, पटाक्षेप) 

रोजुम यूनिवर्सल रोबोटक कारखाना मे एकटा प्रयोगशाला। वामा कातक कबाड़ सँ 
प्रतीक्षालयक द्वार! दहिना कातक कबाड़ सँ चीरफार बला कमरा मे प्रवेश कएल जाइछ। 
प्रयोगशाला मे बहुत रास परखनली, फ्लास्क, बर्नर, रसायन, माइक्रोस्कोप आदि राखल। 
कमराक एक कोन मे आकिस्टक टेबुल जाहि पर बहुर रास किताब राखल अछि। ओकर 
दोसर कात, वास बेसिन लागल आ उपर मे अएना। एक कात मे सोफा। आकिस्ट कुर्सी पर 
निरास भाव सँ बैसल किछु किताब उनटा रहल छथि। 


हे भगवान ! की हमरा कहियो नहि भेटत ? डा0 गेल, कतऽ छी ? कहू ने रोबोट कोना 
बनाओल जाइत छलैक। हॉलमेयर, फैब्री, अहाँ सब अपना दिमागे मे सब बात किएक रखने 
रहि गेलियैक ? अपन गुप्त सूत्रक किछुओ अंश लीख कए किएक ने रखलिऐक ? हे 
भगवान, हम हाथ जोड़ैत छी, यदि मनुष्य नहि रहल त5 ओकर छाया रूप मे रोबोट के त5 
बचा लिअऽ। 

(पन्ना उनटबैत मुदा हॅफिआइत) ओह, यदि कनियो सूति सकितहुँ ! 

(उठि कए खिड़की लग जाइत छथि) फेर साँझ पडि गेल, राति हेतेक। की एखनहुँ आकाश 
मे तरेगण उगतैक ? ... आह, तरेगणक काजे कोन जखन ओकरा देखनिहार मनुष्ये आब 
नहि रहि गेल ! 

(खिड़की लग सँ सोफा दिस अबैत) सूति रही ? मुदा जाबत जिनगीक गति फेर चालू नहि 
भऽ जेतैक ताबत हम कोना सूति सकब ? 

(टेबुल पर कोनो परखनली क जँचैत) फेर ओएह असफलता, आर किछु नहि। (खिसिया 
कए परखनली क तोडि दैत छथि, बाहर मसीनक घरघराहटिक आवाज) 

ओह मसीन, हरदम मसीन ! (खिड़की खोलैत छथि) रोबोट ! खाली रोबोट, मुदा ओकरा मे 
जीवन कहाँ छैक ? 

(अएना मे अपन चेहरा देखैत) लाल आँखि, हिलैत काया, विश्वक अन्तिम मनुष्य, हम 
बहुत बूढ़ भऽ गेलहुँ। (निराश होइत) तैयो हमरा तकबाक अछि, ओ सूत्र तकबाक अछि। 
(हताशा मे फेर किताबक पन्ना उनटाबए लगैत छथि। कबाड़ पर ठकठक के आवाज) के? 
(मारियस आ रेडियसक प्रवेश) 

अहाँ सब की चाहेत छी ? 

मसीन सब काज नहि क5 रहल अछि। हम सब रोबोट बना नहि सकत छी। 

हम सब अपन पूरा ताकत झोंकि देलियैक। एक अरब टन कोयला खान सँ निकालि लेलहुँ। 
नब्बे लाख कताइ मसीन दिन राति चलि रहल अछि। एतेक सामान हम सब एके बरख मे 
बना लेलहुँ जे रखबाक जगहो नहि अछि। 

(किताब पर आँखि गड़ौने) ककरा लेल ? 

भविष्यक लेल, सएह सोचि कए। 

किन्तु हम सब अगिला पुस्त आ कि अपना बादक समय लेल रोबोट नहि बना सकत छी। 
मसीन सब बेकारक चीज बना लैत अछि, कोनो चीज मे चमडा फिट हेबे नहि करैत छैक 
आ ने हाड मे मांस सटैत छैक। 

अस्सी लाख रोबोट एहि एक साल मे मरि गेल। बीस सालक बाद तऽ किछु नहि बचत। 
रोबोट बनेबाक आ कि जीवनक तत्व देबाक सूत्र बताउ। चुप रहला सँ मृत्यु दण्ड भोगए 
पड्त। 

मारि दएह हमरा, से नीक होएत। 

विश्वक रोबोट सरकार हमरा अधिकार देलक अछि अहाँ सँ ओ सूत्र प्राप्त करबाक। बाजू 
कतेक टाका चाही ? (चुप्पी) हम पूरा धरतीक मालिक अहाँ के बना देब। 

हम त5 कहलहुँ कतहु सँ एकोटा मनुष्य ताकि आनू। 

मुदा मनुष्य त5 कतहु छैके नहि। 

हम कहलहुँ ओकरा जंगल मे, खान मे, गुफा मे, पहाड़ पर, कतहु त5 ताकू। 

हम सब असंख्य जहाज सँ खोज क5 रहल छी, सब घुरि घुरि आबि रहल अछि, एतबे 
खबरि लेने जे मनुष्य कतहु नहि भेटैछ। 

एकोटा नहि ? 

अहाँ कें छोडि कतहु नहि। 

मुदा हमरा शक्क मे किछु नहि अछि। सबके किएक नाश कऽ देलियैक ? 

मनुष्ये हमरा सब के अस्त्र शस्त्र देलक, हत्या केनाइ सिखौलक। हम सब अत्यन्त 
शक्तिशाली भऽ गेल छलहुँ। हमरा सब के मनुष्यक उपर शासन करबाक छल। अहाँ इतिहास 
नहि पढ्लियैक ? कमजोरक उपर शक्तिशाली हमेशा शासन करेत एलैक अछि। 

हमरा सब कें जल्दी अपन संख्या बढौनाइ सिखाउ नहि त5 हमरो जाति नष्ट भऽ जाएत। 
यदि अहाँ सब संख्या बढ्बए चाहैत छी तखन प्राणी जकाँ बच्चा जनमाउ। 

हम सब बच्चा नहि जनमा सके छी, कारण हमरा बाँझ बना देल गेल। तें हमरा सब के 
रोबोट बनेनाइ सिखाउ। 

हमरा सबहक संख्या बढ़ेनाइक सूत्र कें हमरा सब सँ चोरा कए किएक रखने छी ? 

चोरा कए नहि रखने छी, ओ नष्ट भऽ गेल। 

लीखल छलैक ? 

हँ, मुदा जरा देल गेलैक। हम अन्तिम मानव छी आ हमरा किछु बूझल नहि अछि। 

तखन प्रयोग करू, ओ सूत्र फेर सँ निकालू। 

हम नहि कऽ सकत छी। हम तऽ मात्र मकान बनबै बला मिस्त्री छी, बेसी पढ़ल लिखल 
नहि। हम जीवनक सूत्र नहि ताकि सकैत छी। 

कोशिश करियौ। 

अहाँ के कोना बुझाउ हम कतेक प्रयोग केलहुँ मुदा असफल रहलहुँ! 

तखन हमरे सब के देखाउ की करबाक चाही। यदि मनुष्य किछु देखा देतैक त ओ काज 
रोबोट निश्चिते क5 सकत। 

हम किछु नहि देखा सकब। परखनली सँ जीवन तैयार करब हमरा बुते नहि होएत। 

तखन हमरे सब पर प्रयोग करू। 

मुदा एहि सँ अहाँ मारल जाएब। 

कोनो बात नहि, सैकडो रोबोट तऽ अछिए। अहाँ कें जतेक चाही से भेटत। ककरो चुनि 
लिअऽ आ ओकर चीरफार शुरु कऽ दियौक। 

हमरा किछु फुरा नहि रहल अछि। हम विज्ञानक ज्ञाता नहि छी। चीरफार करए जनिते नहि 
छी। एहि किताब मे जे लीखल छैक से हमरा किछु बूझऽ मे अबिते नहि अछि। 

हम जीबैत रोबोट ल5 कए प्रयोग करबा लेल कहैत छी। 

की हम हत्या करू ? देखियो कोन तरहें हमर हाथ हिलैत अछि। हम छुरी पकड़ियो नहि 
सकत छी। हमरा सँ किछु नहि होएत। 

धरती सँ सब जीवन नष्ट भऽ जेतैक। 

जीबैत रोबोट ल5 कए प्रयोग करू, इएह टा अवसर अछि। 

हमरा पर दया करू आ हमरा छोडि दिअ5। हम किछु नहि जनेत छी। 

(दोहरबैत) जीबैत रोबोट ल5 कए प्रयोग, जीबैत रोबोट ल5 कए प्रयोग। 

ठीक छैक, तखन चलू चीरफार बला रूम मे। (रेडियस हिचकिचाइत अछि) तखन अहाँ 
मृत्यु सँ डराइत छी ? 

हमरे किएक चूनल गेल ? 

माने अहाँ मरबा लेल तैयार नहि छी ? 

हम ? .... ठीक छैक, हम तैयार छी, चलू। (रेडियस चीरफार बला रूम मे जाइत अछि) 
(मारियस सँ) जाउ, ओकरा निर्वस्त्र करू आ टेबुल पर सुताउ। (मारियसक प्रस्थान) 

हे भगवान, हमरा शक्ति दिअऽ, ई हत्या निरर्थक नहि होइ। 

(नेपथ्य सँ आवाज “हम तैयार छी, शुरु करू ”1) 

हँ, शुरु कि अन्त, हे ईश्वर हमरा शक्ति प्रदान करू। (भीतर जाइत छथि, फेर ओ डरा कए 
बाहर निकलि अबेत छथि।) नहि नहि हमरा बुते ई सब नहि होएत। (ओ सोफा पर निढाल 
भऽ कए खसि पड़ैत छथि आ निन्न पड़ि जाइत छथि।) 

(महिला रोबोट हेलेनाक सग पुरुष रोबोट प्राइमसक प्रवेश) 

देखियौक ई मनुक्ख सूति रहल प्राइमस। 

हँ, बूझल अछि (टेबुल पर चीज सब क देखैत) देखियौक हेलेना एम्हर। 

(ओकरा लग जाइत) ई छोट छोट नली ! की कएल जाइत छैक एहि सँ ? 

ओ मनुक्ख एहि सँ किछु प्रयोग करैत अछि। छुबियो नहि। 

(माइक्रोस्कोप क देखैत) एहि मे ओ की देखैत हेतैक ? 

की जानए गेलियैक, हमरा देख5 दिअऽ। 

सावधानी सँ, (एकटा परखनली खसा देत छेक, किछु द्रव हरा जाइत छेक आ समूचा पसरि 
जाइत छैक) 

की कऽ देलियैक ? 

पोछि दैत छिऐक। 

अहाँ ओकर प्रयोग कें बर्बाद क5 देलियैक। 

अहीं दोघी छी। अहाँ हमरा लग किएक एलहुँ ? 

अहीं त5 बजेलहुँ। 

तै सँ को ? हमरा बजेलो सँ अहाँ के नहि एबाक छल। (किताब दिस देखैत) देखियौ 
प्राइस ई सब को छिऐक ? 

जीवनक सूत्र नुकाएल छैक ओहि मे। ओ मनुक्ख हरदम एकरा पढ़ैत रहैत अछि। 

हम तऽ किछु नहि बुझैत छिएऐक। (बाहर देखैत) प्राइमस देखियो। 

कथी ? 

कतेक सुन्दर सूर्योदय ! जल्दी एम्हर आउ। 

(किताब पढ़िते) कने थम्हू। 

ओह प्राइमस, छोडू ने जीवनक सूत्र के, अहाँ ओ ल5 कए की करबैक ? एतए देखियौक 
ने। 

(खिड़की लग जाइत) को छिएऐक ? 

देखियौक ने कतेक सुन्दर सूर्योदय भ5 रहल छैक ! किछु सुनबो करै छिऐक ? चिड़े सब 
गीत गाबि रहल छैक। हमरो मोन होइत अछि चिड़ै बनि जइतहुँ। 

किएक ? 

नहि बूझल अछि, आइ किछु विचित्र लागि रहल अछि सब किछु। जेना हम कोनो स्वप्न मे 
होइ। शरीर मे, हृदय मे किछु मीठ दर्दक अनुभव भ5 रहल अछि। लगैए हम आब मरि 
जाएब। 

की अहाँ कें एना नहि लगेए कखनहु कए जे मरिए जाएब नीक होइतैक ? भ5 सकैत छैक 
हम सब एखनहु निद्रा मे होइ, सपनाक दुनिया मे। कालि राति हम निन्न मे अहाँ सँ गप 
कने रही। 

निन्न मे ? 

हँ, हम सब कोनो अजनबी भाषा बाजल रही, आब हमरा स्मरण नहि अछि। 

कथी बारे मे ? 

हम अपनहुँ नहि बुझलियैक। तैयो लगैत अछि जे ओहि सँ सुन्दर कोनो बात हम कहियो 
बजने नहि छलहुँ। जगहो अनचिन्हार छल, संसारक सब जगह सँ अलग। 

हमरो एकटा जगह देखाएल अछि प्राइमस। पहिने ओतए मनुष्य रहैत छलैक। आब ओतए 
पेघ पैघ घास जनमल छैक। ओतए आन कियो नहि जाइत छैक। 

की भेटल ओतए ? 

आह, एकटा घर आ बगीचा आ दूटा कुकुर। ओ दूनू हमर हाथ चाट5 लागल। आ ओकर 
बच्चा ! कतेक कोमल छलैक, हाथ मे उठा लेने नीचा रखबाक इच्छे नहि होइतए। ओतए. 
हम चिन्ता फिकिर सब बिसरि जाइत छी। फेर साँझ पड़ेत छैक, सूर्य डूबि जाइत छथि। अहाँ 
सब हमरा कहैत छी हम काज करबा लेल बनाएले नहि गेलहुँ मुदा ओतए हमरा कतेक 
काज करबा मे मोन लगैत अछि। 

अहाँ बहुत सुन्दर छी हेलेना। 

की कहलियैक ? 

जहिना अहाँ सुन्दर छी तहिना हम सब रोबोट मे सबसे शक्तिशाली छी। 

(अपना क अएना मे देखैत) की हम सत्ते मे सुन्दर छी ? सुन्दर तऽ गुलाब होइ छै। हमर 
केस - ई त5 खाली भारी लगैत अछि, हमर आँखि - एहि सँ हम खाली देखैत छी, हमर 
ठोर जाहि सँ हम बाजि लैत छी, तखन सुन्दर भेलाक कोन उपयोग ? 

(ओ प्राइयस के अएना मे देखैत अछि।) प्राइमस, हमरा लग आउ ने। देखियौक अहाँक 
सिर, कनहा, ठोर सब हमरा सँ अलग अछि ने। 

(प्राइमस कने दूर हॅटैत) दूर किएक जा रहल छी ? 

अहीं हमरा सँ दूर जा रहल छी। 

आउ, हम अहाँक केश ठीक कऽ दैत छी, अहाँक स्पर्श सँ नीक हमरा किछुओ नहि लगैत 
अछि। हम अहूँ के सुन्दर बना दैत छी। 

(प्राइस हेलेनाक हाथ पकडि लैत अछि।) 

की अहाँक हृदय कखनहु कए धड़कए लगैत अछि हेलेना ? लगैए जे किछु हेतैक ? 

की होएत हमरा दूनू कें ? (हेलेना प्राइमसक कश मे फूल लगबेत अछि, दूनू गोटे अएना मे 
अपना को निहारेत अछि आ हॅसए लगैत अछि।) 

(आँखि मीड़ैत) हँसी ? अद्भुत। लगैत अछि मानव घुरि आएल की ? (ओकरा दूनू दिस 
तकत) तों दूनू के छें ? 

हम छी पुरुष रोबोट प्राइमस। 

हम छी महिला रोबोट हेलेना। 

रोबोट ! नहि, पाछू घुमि जो कने। (हेलेना के हाथ पकडैत) कने ठीक सँ देख5 दे त5। 
(हेलेना डरा कए हाथ छोड़ा लैत अछि) 

ओकरा डरबै किएक छिएऐ अहाँ ? 

तऽ को तों ओकर रक्षा करबिही ? 

जरूर, ओकरा लेल जान तक दऽ देबैक। 

एहन भावना ! बेस, कहिया ओकरा बनाओल गेलैक ? 

दू साल पहिने। 

डा0 गैल बनौलखिन ? 

हँ, हमरे जकाँ। 

(स्वतः) हँसी, डर, रक्षा ... ई सब मानवीय गुण ! (रोबोट सँ) हम तोरा दूनूक जाँच 
करबौ। लड़की कें चीरफार बला रूम मे लऽ जो। 

किएक ? 

हम ओकरा पर प्रयोग करबै। 

यदि से करबे त5 हम अहाँक खून क5 देब। 

हमर खून करमे ? क5 दे हमर खून, मुदा तखन रोबोट सब की करतौक से सोचि ले। 
हमर कहब जे अहाँ हमरे पर प्रयोग करू। ओकरा छोडि दियौक। हमहूँ त5 डा0 गैलक 
बनाएल छी एके दिनक। 

(दौड़ि कए आगू अबैत) नहि, प्राइमस, अहाँ नहि। 

रुकि जो लड़की। (प्राइमस सँ) तों जीबऽ नहि चाहेत छे ? 

ओकरा बिना नहि। हम ओकरा बिना नहि जीबि सकत छी। 

ठीक छै, तों ओकरा बदला मे आबि जो। 

प्राइमस, प्राइमस (जोर सँ कानए लगैत अछि) 

अरे तों कानियो लैत छें ? आँखि मे नोर ? ई प्राइमस तोहर के छियौ ? एहन कतेक रास 
प्राइमस रोबोट भेटि जेतैक तोरा। 

नहि, हम अपनहि जाएब चीरफार बला रूम मे। (ओ जाए चाहेत अछि, प्राइस ओकरा 
रोकेत छैक) हमरा जाए दिअऽ प्राइमस। 

नहि, अहाँ ओहि रूम मे नहि जाएब। 

यदि अहाँ गेलहुँ आ हमरा नहि जाए देलहुँ त5 हम आत्महत्या कऽ लेब। 

(ओकर हाथ पकड़ने, आकिस्ट सँ) अहाँ हमरा दूनू मे सँ ककरो नहि मारि सकेत छिएऐक। 
किएक ? 

हम दूनू एक दोसराक भऽ गेल छी। 

एकरा दूनू मे सबटा मानवीय गुण आबिए गेलैक, आब ई सब रोबोट कहाँ रहल ? लगैत 
अछि डा0 गैलक बनाओल नवका रोबोट सब एहने छैक। (आखि मे खुशीक नोर भरल) 
जाह हे नवका आदम, नवका ईव, नव संसारक निर्माण करऽ। 

(हेलेना आ प्राइमस एक दोसराक आलिगन मे बन्हा जाइत अछि, पटक्षेप।) 


